

اردو کی ابتدائی نشو و نما

میں

صوفیائے کرام کا کام

نوشتہ

مولوی عبدالحق صاحب بی۔ اے (غیر)

مفتی اعزازی انجمن ترقی اردو

—:0:—

مطبوعہ مطابع انجمن ترقی اردو

اورنگ آباد دکن

سنہ ۱۹۳۳ ع

اردو کی ابتدائی نشو و نما

میں

صوفیائے کرام کا کام

صوفی صوف سے مشتق ہو یا صفا سے ' وہ مذہبی اور اخلاقی عالم میں ایک خاص حیثیت رکھتا ہے ۔ وہ ملک و ملت سے بے نیاز ہے اور ہر قوم اور ہر مذہب میں پایا جاتا ہے ۔ وہ ایک قسم کا باغی ہے جو رسم و ظاہر داری کو ' جو داؤں کو سودہ کر دیتی ہیں ' روا نہیں رکھتا اور اس کے خلاف عام بغاوت بلند کرتا ہے ۔ مولوی اور صوفی میں یہ فرق ہے کہ وہ ظاہر کو دیکھتا ہے اور یہ باطن کو ۔ وہ لفظ دیکھتا ہے اور یہ معنی کو ۔ وہ رسمیات اور تقلید کا پابند ہے اور یہ ان سے بیزار ہے ۔ اس کی نظر برائی پر پڑتی ہے اور یہ برے سے برے میں بے بھلائی کا پہلو

تہونکہ نکالتا ہے ۔ وہ امن طعن سے کام لیتا ہے اور یہ سہر و محبت سے ۔ وہ سختی اور تشدد کرتا ہے اور یہ نرمی اور ملائمت ۔ وہ بہت کم معاف کرتا ہے اور اس کا شیوہ در گذر کرنا ہے ۔ وہ خودی اور خود نہائی سے بڑا بنتا ہے اور یہ قروتنی اور خاکساری سے دلوں میں گھر کرتا ہے ۔ وہ دوسروں کے عیوب کا متجسس رہتا ہے اور یہ اپنے نفس کا مہاسبہ کرتا ہے ۔ وہ اپنے عالم سے مرعوب کرنا چاہتا ہے اور یہ اپنے عمل سے دوسروں کو لبھاتا ہے ۔

مولوی سب کو ایک لاتھی سے ہانکتا ہے لیکن صوفی ہر ایک کے رنگ طبیعت کو دیکھتا ہے اور جیسی جس کی طبیعت کی افتاد ہوتی ہے اُسی تہنگ سے اس کی تربیت کرتا ہے ۔ اور اس میں بعض اوقات وہ شریعت سے تجاوز کرنے یا بعض ارکان و اصول کے ترک کرنے میں بھی مضائقہ نہیں کرتا ۔ اس کی نظر انجام پر رہتی ہے ۔ وہ مولوی کی طرح لفظ کا بلند نہیں بلکہ معنی کو دیکھتا ہے ۔ اصل صوفی بہت بڑا مہر نفسیات ہوتا ہے اور باوجودیکہ وہ دنیا سے ایک گونہ بے تعلقی اور مولوی اس کے مقابلہ میں بہت زیادہ دنیا دار ہوتا ہے

مگر وہ علماء کی نسبت کہیں زیادہ زمانے کی
 نبض کو پہچانتا ہے۔ وہ دلوں کو ٹٹولتا ہے اور
 اسی پر بس نہیں کرتا بلکہ دلوں کی تہ تک
 پہنچتا ہے جہاں انسان کے اصل اسرار چھپے اور
 دبے رہتے ہیں، جن سے ہم خود بھی اکثر واقف
 نہیں ہوتے۔ مولوی کی نظر وہاں تک نہیں پہنچتی۔
 اسی میں صوفی کی جیت ہے۔ اس کے بعد وہ
 نفس کی چوریاں اس آسانی، خوش اسلوبی اور
 لطف سے پکڑتا اور ان کی اصلاح کرتا ہے کہ
 بعض اوقات مرید کو خبر ہی نہیں ہونے پاتی۔
 اس کا سب سے بڑا اور مقدم اصول دلوں کا
 ہاتھ میں لانا ہے اور اس مقصد کے حصول میں
 وہ کسی ظاہری رکاوٹ کی خواہ شرعی ہو یا
 غیر شرعی پروا نہیں کرتا اور سب کو تور کے
 رکبہ دیتا ہے۔ اور صحیح یہی ہے، جب دل
 ہاتھ میں آگیا تو گویا سب کچھ مل گیا۔ کسی
 دل کا ہاتھ میں لانا ایک نئی دنیا کے فتح
 کرنے سے کم نہیں ہے۔ یہ جو مشہور ہے کہ "دل
 بدست آور کہ" حج اکبر است" یہ صوفی ہی کا
 قول ہے اور صوفی ہی اس پر عمل کر سکتا ہے۔

حضرت رابعہ بصری کی نسبت کہا جاتا ہے کہ انہوں نے ایک بار فرمایا ”اگر در ہوا پوری مگسی ، اگر در یاروی خسی ، اگر دل بدست آری کسی “ ۔ پیر استاد ہری کا ایک قول منقول ہے ” فہاز گزاردن کار بیوہ زناں است ، روزہ داشتن صرفہ ناں است ۔ حج کردن کار بیکاراں است ، دے در یاب کہ کار آنست “ * ۔

یہی وجہ ہے کہ علما و امرا بلکہ حکومتوں اور بادشاہوں سے بھی وہ کام نہیں ہو سکتا جو فقیر اور درویش کر گذرتے ہیں ۔ بادشاہ کا دربار خاص ہوتا ہے اور فقیر کا دربار عام ہے جہاں بڑے چھوٹے ، امیر غریب ، عالم جاہل کا کوئی امتیاز نہیں ہوتا ۔ بادشاہ جان و مال کا مالک ہے ۔ لیکن فقیر کا قبضہ دلوں پر ہوتا ہے اور اس لیے اُن کا اثر محدود ہوتا ہے اور ان کا بے پایاں ۔ اور یہی سبب ہے کہ درویش کو وہ قوت و اقتدار حاصل ہو جاتا تھا کہ بڑے بڑے جبار

• قلمی نسخہ سرورالصدر صفحہ (۲۲۰) کتب خانہ

نواب صدر یار جنگ بہادر ، حبیب کلج —

اور با جبروت بادشاہوں کو بھی اس کے سامنے
سر جھکانا پڑتا تھا —

مسلمان ہر ویش ہندوستان میں پر خطر اور دشوار
گزار رستوں ' سر بفلک پہاڑوں اور لق و دق بیابانوں
کو طے کر کے ایسے مقامات پر پہنچے جہاں کوئی اسلام
اور مسلمان کے نام سے بھی واقف نہ تھا اور جہاں
ہر چیز اجنبی اور ہر بات ان کی طبیعت کے مخالف
تھی ۔ جہاں کی آب و ہوا ، رسم و رواج ، صورت شکل ،
آداب و اطوار ، لباس ، بات چیت غرض ہر چیز ایسی
تھی کہ ان کو اہل ملک سے اور اہل ملک کو ان سے
وحشت ہو ۔ لیکن حال یہ ہے کہ انہیں سرے مدھا سال
گذر چکے ہیں لیکن اب بھی ہزاروں لاکھوں بندگان خدا
صبح و شام ان کے آستانوں پر پیشانیاں رگڑتے ہیں
اور جن جن مقامات پر اُن کے قدم پڑے تھے وہ اب
تک " شریف " اور " مقدس " کے نام سے یاد کیے
جاتے ہیں ۔ یہ کیا بات تھی ؟ بات یہ تھی کہ ان
کے پاس دلوں کے کھینچنے کا وہ سامان تھا جو نہ
اسرا و سلاطین کے پاس ہے اور نہ علما و حکما
کے پاس —

لیکن دلوں کو ہا تھا تھے میں لانے کے لیے سب سے

پہلے ہمزبالی لازم ہے ۔ ہمزبانی کے بعد ہم خیالی پیدا
 ہوتی ہے ۔ درویش کا تکیہ سب کے لیے کھلا تھا ۔
 بلا امتیاز ہر قوم و ملت کے لوگ ان کے پاس آتے
 اور ان کی زیارت اور صحبت کو موجب برکت سمجھتے ۔
 عام و خاص کی کوئی تفریق نہ تھی ۔ خواص سے زیادہ
 عوام ان کی طرف جھکتے تھے ۔ اس لیے تلقین کے لیے
 انہوں نے جہاں اور تھنگ اختیار کیے ان میں سب
 نے مقدم یہ تھا کہ اس خطے کی زبان سیکھیں تاکہ
 اپنا پیغام عوام تک پہنچا سکیں ۔ چنانچہ جتنے اولیاء اللہ
 سر زمین ہند میں آئے یا یہاں پیدا ہوئے وہ باوجود
 عالم و فاضل ہونے کے (خواص کو چھوڑ کر) عوام
 سے انہیں کی بولی میں بات چیت کرتے اور تعلیم
 و تلقین فرماتے تھے ۔ یہ بڑا گُر تھا اور صوفیا اسے
 خوب سمجھتے تھے ۔ ہمارے اس بیان کی تصدیق فاضل
 شارح اکہروتی (تصنیف ملک معینہ جائسی علیہ الرحمۃ)
 کے قول سے بھی ہوتی ہے جس کا اظہار انہوں نے
 کتاب کے خاتمہ پر کیا ہے ۔ وہ یہ ہے —

” و توہم نہ کند کہ اولیاء اللہ بغیر از

زبان عربی تکلم نہ کردہ ، زیرا کہ جملہ

اولیاء اللہ در ملک عرب مخصوص بودہ ۔

بس بہر ملکہ کہ بودہ زبان آن ملک را
 بکار بردہ اند - و گمان نکند کہ ' هیچ
 اولیاء اللہ بہ زبان ہندی تکلم کردہ زیوا
 کہ اول از جمیع اولیاء اللہ قطب الاقطاب
 خواجہ بزرگ معین الحق والہلۃ والدین قدس اللہ
 سرہ بدین زبان سخن فرمودہ ' بعد ازاں
 حضرت خواجہ گنج شکر قدس اللہ سرہ
 و حضرت خواجہ گنج شکر در زبان ہندی
 و پنجابی بعضے از اشعار نظم فرمودہ
 چنانکہ در سر دم مشہور اند - اشعار از
 دودھرا و سورقہ ... و امثال آن نظم نہودہ
 ہمچنان ہر یکے از اولیاء بدین لسان تکلم
 میں فرمودند تا کہ عہد خلافت ایشانی با
 محقق مدقق و رسیدوے دریں زبان بسیارے
 از مصنفات از رسائل و مطولات تصنیف
 فرمودہ و یکے از مصنفات و اہرقتی است "

افسوس کہ باوجود تلاش کے ہمیں حضرت خواجہ
 معین الدین چشتی قدس سرہ العزیز کا کوئی معتبر

قول ہندی زبان میں نہیں ملا ، لیکن ان کی عالمگیر مقبولیت کو دیکھتے ہوئے یقینی امر ہے کہ وہ ہندی زبان سے ضرور واقف تھے کیونکہ ہندو بھی مسلمانوں سے کم اُن کے معتقد نہیں ۔ ” ہندالولی “ کی ترکیب ، اور ” غریب نراز “ کا لقب خود ان کی عام مقبولیت کی صاف شہادت دے رہے ہیں ۔ البتہ شیخ فریدالدین گنج شکر قدس سرہ کے متعدد مقولے ملتے ہیں ۔ مولانا سیہ مبارک معروف بہ میر خورد سلطان الہشاہم حضرت نظام الدین اولیاء کے مرید و صاحب خاص تھے ، انہیں کے پاس رہتے اور روزانہ فیض صحبت سے مستفید ہوتے تھے ۔ انہوں نے اپنی تالیف سیرالاولیا * میں حضرت کے اقوال و حالات جو اپنے کانوں سے اور آنکھوں سے دیکھے تھے مرتب کر کے لکھے ہیں ۔

شیخ فریدالدین | اس کتاب میں حضرت شکر گنج کے
شکر گنج | د و ہندی قول بھی آئے ہیں وہ
ہم عبارت متعلقہ کے ساتھ نقل کرتے ہیں ۔

”منقول است چوں شیخ جمال الدین نقل کرد
 مادر مومنان * کہ خادمہ ”شیخ جمال الدین رحمۃ اللہ
 علیہا“ ہوں، مصائی و عصائی شیخ جمال الدین کہ از
 شیخ شیوخ العالم یافتہ ہوں، سولانا برہان الدین
 صوفی پسر خورد شیخ جمال الدین کہ پدر
 شیخ قطب الدین مذکور ہوں، در عالم صغر ہوں،
 بخد مت شیخ شیوخ العالم ارد۔ شیخ شیوخ العالم
 بہرحمت سولانا برہان الدین مذکور تعظیم و
 تکریم نمود و بشرت ارادت و بیعت خود مشرت
 گردانید۔ چند روز بر خود داشت و
 بوقت مراجعت خلافت نامہ و آن مصائی و
 عصا با نعمتی کہ سولانا شیخ جمال الدین

* شیخ جمال الدین ہانسی الخطیب حضرت شکر گنج
 کے محبوب و معظم خلیفہ تھے چنانچہ بعض ان
 کی صحبت کی وجہ سے بارہ سال تک ہانسی میں
 مقیم رہے۔ شیخ جمال الدین کی ایک کفیز خادمہ
 تھی جو بہت صالحہ تھی اور ان کے عرائض حضرت
 شمع شکر گنج کے پاس لے جایا کرتی تھی۔ حضرت
 گنج شکر انہیں ”مادر مومنان“ فرماتے تھے۔ اسی وقت
 سے یہ لقب ان کا پڑ گیا۔

+ حضرت شمع شکر گنج قدس سرہ العزیز سے مراد ہے۔

رواں کردہ ہوں بھولانا برہان الدین صوفی
 بخشش و فرسود چنانچہ جہاں الدین از
 جہت ما معجاز ہوں تو ہم مجازی و این
 ہم فرمود باید کہ چند گہے در صحبت
 نظام الدین باشی یعنی سلطان الہشایم -
 دریں محل مادر مومنان بخد مت شیخ
 شیوخ العالم عرض داشت کرد بزبان ہندی
 کہ ”خوجا بالا ہے“ یعنی خورد است
 این بار گراں را طاقت نتواند آورد -
 شیخ شیوخ العالم قدس سرہ العزیز فرمود
 بزبان ہندی ”پوفوں کا چاند بی بی بالا
 ہے“ یعنی شب ما ۴ چہار دہم در اول
 شب خورد می باشد کہ بتدریج بہ کمال
 می رسد“ *

اسی کتاب میں ایک دوسری جگہ ایک اور واقعہ
 لکھا ہے جس کا ترجمہ یہاں لکھا جاتا ہے —
 شیخ علی صابر ساکن قصبہ تیکری ایک بزرگ
 درویش تھے اور اکثر شیخ شیوخ العالم کی خدمت

میں حاضر رہتے تھے۔ ان کو شیخ سے اجازت بیعت بھی تھی۔ ایک وقت جب کہ بعض بزرگوں کو جنہیں شیخ نے دعوت خلافت سے مشرت کیا تھا، ایک ایک کر کے وداع فرما رہے تھے اور مخصوص وصیتیں کر رہے تھے اور ایک ایک شخص ان کے ہواہ کر رہے تھے۔ اس اثنا میں شیخ علی صابر نے عرض کی کہ بندہ کے باب میں کیا ارشاد ہے۔ فرمایا ”اے صابر برو بہو کہا خواہی کوں“ ”یعنی ترا عیش خوش خواہد گذشت“۔ *

دعوات شاہی میں جو حضرت شاہ عالم کے محفوظات کا مجموعہ ہے حضرت شکر گنج کا یہ منظوم قول نقل کیا ہے —

اسا کیری یہی سوریٹ جاؤں ڈاؤں کہ جاؤں مسیت
اس کے علاوہ حضرت کی بعض نظمیں بھی ملتے
ہیں۔ چنانچہ ایک پرانی بیاض میں مجھے یہ نظم دستیاب ہوئی:—

تن دھوئے سے دل جو ہوتا پوک
پیش رو امنیا کے ہوتے غوک

ربش سہلت سے گرہڑے ہوتے
 بوکڑوں سے نہ کوئی ہڑے ہوتے
 خاک لانے سے گر خدا پاٹیں
 گائے بیلان بھی واصلان ہو جائیں
 گوش گری میں گر خدا سلتما
 گوش چویاں (ہکذا) کوئی نہ واصل تھا

عشق کا رموز نیارا ہے جز مدد پیر کے نہ چارا ہے
 کئی سال ہوئے معہد شہیم صاحب تسنوی بہاری
 کا ایک خط مجھے وصول ہوا جس میں انیوں نے
 فرمایا تھا کہ کتب خانہ الاصلاح دیسہ کی ایک
 قلمی کتاب کی جلد خراب ہوئی تھی جب اس کی
 نئی جلد بند ہونے کو دی تو جلد کے اندر ایک
 کاغذ لگا ہوا ملا جس پر حضرت شیخ فرید شکرگنج
 کی یہ غزل ریختہ لکھی ہوئی تھی :-

وقت سحر وقت مناجات ہے خیز دران وقت کہ برکات ہے
 نفس مبہوتا کہ بگوید ترا خسپ چہ خیزی کہ ابھی رات ہے
 باتن ! تہاچہ روی زیر زمیں نیک عمل کن کہ رہی سات ہے

* بکرے ۔ † لگانے ۔ ‡ اصل مسودے میں
 کاتب نے ' باتن ' کو ' باطن ' اور ' زیر ' کو ' زبن ' لکھ
 دیا ہے ۔

پند شکر گنج کہ بدل جاں شنو ضایع مکن عہر کہ ہیہات ہے
 مجھے حضرت کی ایک نظم ”جھولنا شیخ فرید
 شکر گنج“ کے نام سے ملی ہے یہ چار صفحے کا
 رسالہ ہے۔ نہونے کے طور پر دو شعر اُس کے
 لکھتا ہوں۔

(سکن ذکر جلی)

جلی یاد کی کرنا ہر دُہری یک تل حضور سوں دلنا نین
 اُتھہ بیٹھہ میں یاد سوں شاد رہنا گواہ دار کو چہور کے چلنا نین



پاک رکھہ توں دل کو غیر ستری آج سائیں فرید کا آوتا ہے
 قدیم قدیمی کے آرنے سین لا زوال دولت کون پاوتا ہے
 حضرت شیخ شکر گنج کا سہہ ولادت ۵۶۹ ہجری
 اور سنہ وفات ۶۱۳ ہجری ہے۔ حضرت خواجہ قطب الدین
 بختیار کاکی کے سرید و خلیفہ تھے اور پاک پٹی
 میں قیام تھا۔

شیخ حمید الدین	حضرت شیخ حمید الدین ناگوری
ناگوری	(ولادت ۵۹۰ ہجری اور سنہ وفات

۶۱۳ ہجری) کا ایک واقعہ خود ان کی زبانی
 سرور الصدور میں یوں لکھا ہے۔

”شیخ بزرگ (شیخ حمید الدین ناگوری)

فرمودند اگرچہ جقدہ شا سہب بیباں سی کدہ
و لیکن ہمہ از کراست است - وقتے پیش
ایشاں سی گزشتہ خورد بودم و ایشاں
ہر کیت بودند ہمیں کہ نزدیک ایشاں
رفتہ دست بگرفتند و بزبان ہندی گفتند
سی دانی جد تو کیست، گفتہ بی بی -
چگونہ، گفت از جد تو هیچ کس بجز
پیغمبرش بزرگ نیست " — *

اس سے صحت ظاہر ہے کہ اس زمانے میں ان
بزرگوں کے گہروں میں بھی ہندی بول چال کا
رواج تھا اور چونکہ یہ ان کے مفید مطالب تھا اس
لیے وہ اپنی تعلیم و تلقین میں بھی اسی سے
کام لیتے تھے —

اس سے اس امر کا ثبوت ملتا ہے کہ وہ زبان
جسے ہندی کہتے تھے اور جو باوجود تغیر و تبدل
کے کچھ مدت قبل تک ہندی کہلاتی ہے اور اب
اُردو کے نام سے موسوم ہے کس طرح ہمارے ملک
میں اندر باہر چھائی ہوئی تھی —

شیخ شرف الدین | حضرت شیخ شرف الدین بوعلی قلندر
 بوعلی قلندر | پانی پتی (وفات سنہ ۷۲۳ ہجری)

بڑے صاحب جلال اور صاحب اثر بزرگ ہوئے ہیں۔ جب علاء الدین خلجی اپنے چچا جلال الدین خلجی کو قتل کر کے تخت و تاج پر قابض ہوا تو اس نے اپنی اس سفاکی پر پردہ ڈالنے کے لیے لشکریوں نیز دزسروں کو اپنی داد و دھش سے خوش کرنے کی کوشش کی۔ اس وقت اس کے صاحبوں نے کہا کہ حضرت بوعلی قلندر کو خوش کرنا بہت ضروری ہے اگر ان کی نظر آپ کی طرف سے پھری رہی تو رعایا میں ہر دلعزیزی حاصل کرنا دشوار ہوگا۔ علاء الدین نے چاہا کہ اپنی طرف سے کسی کو ان کی خدمت میں بھیجے لیکن کسی کو ہمت نہ ہوئی۔ آخر امیر خسرو اس کام پر متعین ہوا۔ انہوں نے گا بجا کر حضرت کو خوش کر لیا۔ اس کے بعد حضرت نے بھی اپنا کچھہ کلام سنایا جسے سن کر امیر خسرو بہت آبدیدہ ہوا۔ حضرت نے فرمایا ”تر کا کچھہ سمجھہ دار ہے“ امیر خسرو نے کہا اسی لیے تو روتا ہوں کہ کچھہ نہیں سمجھتا۔

صاحب فرہنگ آصفیہ لکھتے ہیں کہ ”ہجری

ساتویں صدی بعہد معہد تغلق شاہ و علاءالدین خلجی جس زبان کا رواج تھا اس کی اس دھڑے سے جو حضرت شیخ شرت الدین بو علی قلندر صاحب کی زبان مبارک سے مبارز خان صاحب کے ارادۂ سفر کے موقع پر نکلا تھا، کیفیت معلوم ہوتی ہے —

سجین سکارے جائیں گے اور نین مرید گے روے
بدھنا ایسی رین کر بہور کدھی نہ ہوے
اسی مضمون کو آپ نے فارسی میں اس طرح ادا کیا ہے —

من شنیدم یار من فردا روہ راہ شتاب
یا الہی تا قیامت بر نیاید آفتاب

سلطان الاولیا شیخ نظام الدین (ولادت سنہ ۶۳۳ ہجری وفات سنہ ۷۲۵ ہجری) سلسلۂ امیر خسرو

چشتیہ میں عجب صاحب کہاں، وسیع مشرب، صاحب
دل اور صاحب ذوق بزرگ گزرے ہیں۔ ہر ملت
و مشرب کے لوگ ان کے ہاں حاضر ہوتے اور ان کے
عرفان و زندہ دلی سے فیض پاتے تھے۔ انہوں نے
کئی بادشاہوں کا زماںہ دیکھا اور بعض بادشاہوں
نے ہر چلہ یہ چاہا کہ وہ ان کے دربار میں
حاضر ہوں اور اس معاملہ میں سختی سے بچی

پیش آئے مگر شیخ نے مطلق پروا نہ کی اور آخر ان جبار باد شاہوں کو فادام ہونا پڑا اور کسی کی مجال نہ ہوئی کہ ان پر ہاتھ تالے۔ آپ سہاگ کے بہت شائق تھے اور ہندی راک کی بہت سرپرستی فرماتے تھے۔ ہندوستان کے اکثر اولیاء اللہ نے ہندی موسیقی کو بھی اپنی سرپرستی سے بڑی ترقی دی اور اس میں خاص ذوق اور کمال حاصل کیا۔ چنانچہ شیخ بہاء الدین زکریا ملتانی اور شیخ بہاء الدین برنالی وغیرہ اس فن میں بڑے کامل گزرے ہیں۔ اسیر خسرو کو بھی سلطان الاولیا ہی کی درگاہ سے فیض پہنچا تھا۔ وہ ان کے خاص مریدوں میں سے تھے اور اکثر ان کے نغموں کو سن کر مستحوظ ہوتے تھے۔ اسیر خسرو نے موسیقی میں جدتیں دکھائی ہیں اور فارسی اور ہندی موسیقی کو ملایا ہے۔ اور زیادہ تر غالباً یہی وجہ تھی کہ انہوں نے ہندی میں نظمیں اور دھرم لکھے۔ افسوس ان کا ہندی کلام اب تک دستیاب نہیں ہوا۔ تذکروں میں کہیں کہیں بعض چیزیں مل جاتی ہیں۔ میر تقی میر نے اپنے تذکرہ 'نکات الشعراء' میں ان کا یہ قطعہ لکھا ہے —

زر کو پسرے چو ماہ پارا کچھہ گھڑئیے سنوارئیے پکارا
 نقد دل من گرفت و بشکست پھر کچھہ نہ گھڑا نہ کچھہ سنوارا
 ریختہ اسی کا نام ہے جس میں فارسی ہندی
 دونوں ملی ہوئی ہیں اور یہیں سے اردو کی
 ابتدا ہوتی ہے —

ایک مشہور غزل ریختے کی ان کے نام سے
 تذکروں میں ملتی ہے جس کے چند شعر یہ ہیں —
 ز حال مسکھن سخن تغافل در رائے نیناں بلنائے بتیاں
 کہ تاب ہجراں ندارم اے جاں نہ لیہو گاہے لگائے چھتیاں
 شبان ہجراں دراز چوں زلف و ررز و صلمش چو عہر کو تازہ
 سکھی پیاکوں جوسن نہ دیکھوں تو کیسے کاڑوں اندھیری رتیاں
 یکایک از دل در چشم جادو بصد فریبم ببرد تسکین
 کسے پڑی ہے جو جا سناوے پیارے پی کو ہاری بتیاں
 اس کے علاوہ بیسوں پھیلیاں انہالیاں اور کہہ
 مکرئیاں وغیرہ ان کے نام سے مشہور ہیں جن کی
 صحت کا اس وقت کوئی معتبر ذریعہ نہیں —

بالا تھا جب سب کو بھایا

بڑا ہوا کچھہ کام نہ آیا

خسرو کہہ دیا اس ناوں

بوجھ نہیں تو چھوڑو گاؤں (چراغ)

دس ناری ایک ہی نور
 بستی باہر و ا کا گھر
 پیٹھ سخت اور پیٹ نرم
 منہ میٹھا تاثیر گرم (خربوزہ)

شیخ سراج الدین | تاریخ فرشتہ میں منقول ہے کہ
 عثمان | شیخ سراج الدین عثمان معروف بہ
 اخي سراج (وفات سنہ ۷۵۸ ہجری) جو سلطان اولیا
 کے مرید اور خواجہ نصیر الدین چراغ دہلوی کے خلیفہ
 تھے بعد وفات سلطان اولیا بنگالہ سے دہلی آئے اور حضرت
 چراغ دہلی سے خرقہ خلافت حاصل کیا ۔ خواجہ
 نے فرمایا کہ بنگالہ جاؤ ۔ انہوں نے کہا وہاں پہلے
 سے شیخ علاء الدین قل موجود ہیں اور مرجع خلائق
 ہیں ۔ وہاں میرے جانے کی ضرورت ہے ۔
 اس پر خواجہ صاحب نے فرمایا : ” تم اوپر
 وہ قل “ —

شیخ شرت الدین | اسی زمانے کے ایک بزرگ اور
 یحییٰ منیری | صوفی کامل شیخ شرت الدین یحییٰ منیری
 ہیں (ولادت سنہ ۶۶۲ ہجری وفات سنہ ۷۸۲
 ہجری) منیر بہار کا ایک قصیدہ ہے اور اسی
 سے منسوب ہیں ۔ پوری اور غنڈی بہاشا کے شاعر

تھے ۔ اب تک ان کے بتائے ہوئے بعض مندر سانپ
 بچھو اور سایہ کے اتارنے اور دفع اسراض اور
 جہاز پھونک کے لیے پڑھتے ہیں جن کے آخر میں
 ان کی دھائی ہوتی ہے ۔ پروفیسر شیرانی نے اپنی
 کتاب میں مولوی محبوب عالم صاحب کی بیاض سے
 ایک کچ مندرہ نقل کیا ہے ۔ میرے ایک دوست
 کو بھی اسی قسم کا سانپ کے زہر اتارنے کا منتر
 یاد ہے اور وہ اس کے عامل ہیں ۔ اسی قسم کی عبارت
 ہے اور وہی شاہ صاحب کی دھائی ہے ۔ ان مندروں اور
 کچ مندروں سے اس زمانے کی پوری بولی کا کچھ یوں
 ہی سا اندازہ ہوتا ہے البتہ اس میں دو دھڑے آگئے
 ہیں وہ ضرور قابل لحاظ ہیں ۔ وہ یہ ہیں —

کالا ہلسا نہ ملا بسے سفندر تیر
 پنکھہ پساے یکہ ہرے فرمل کرے سریر

درد رہے نہ پیر

شرت حرت مائل کہیں درد کچھ نہ بساے

گرد چٹوئیں دربار کی سو درد دور ہو جائے

حضرت شاہ برہان الدین غریب	حضرت نظام الدین اولیا کا فیض ہندوستان میں دور دور پہنچا
------------------------------	--

ہے ۔ حضرت شاہ برہان الدین (وفات سنہ ۷۳۸ ہجری)

جو برہان الدین غریب کے نام سے مشہور ہیں آپ کے اکابر خلفا میں سے ہیں۔ جس وقت سلطان معہد تغلق نے دولت آباد کو ہندوستان کا دارالسلطنت بنایا اور ساری دلی کو اجازت کر یہاں لایا تو اس وقت شیخ برہان الدین اور سلطانجی کے بہت سے خلفاء و سریدین دولت آباد آئے۔ دکن کی خلافت شیخ برہان الدین اور ان کے بڑے بیٹے منقجب الدین کو دطا ہوئی۔ یہ لوگ یہیں رہ گئے اور یہیں انہوں نے اپنی تعلیم کا سلسلہ جاری رکھا —

حضرت سید علاء الدین ضیا چشتی (دولت آبادی) کے احوال میں یہ منقول ہے کہ جب سلطان جی نے حضرت برہان الدین غریب کو دکن جانے کا حکم دیا تو ساتھ ہی یہ بھی فرمایا کہ ”میری پیروزادی دولت آباد میں قیام فرما ہیں ان کی خدمت میں سرگرم رہنا۔“ اس سے مراد حضرت بیوی عائشہ بابا فرید شعر گنج کی صاحبزادی ہیں۔ آپ ہر جمعہ کو بعد نماز جمعہ ان کی خدمت میں حاضر ہوتے۔ بیوی عائشہ کی ایک بیٹی تھیں جو بہت بڑی ہابہ اور زاہدہ تھیں۔ ایک بار جو آپ حسب معمول بعد نماز جمعہ حاضر ہوئے تو ان کی نکاح

اس لڑکی پر پڑی اور ان کو دیکھ کر متبسم ہوئے ۔

بیوی عائشہ نے یہ زبان ملتانی فرمایا —

”اے برہان الدین! ساری دھیہ کہ کہیا ہنسدا ہے“

یعنی اے برہان الدین! تو ہماری لڑکی کو دیکھ کر کیوں ہنستا ہے۔

اس سے ظاہر ہے کہ یہ بزرگ مقامی اور وطنی

بولیوں کو بلا تکلف بولتے تھے اور اس کے استعمال

سے کبھی عار نہ کرتے تھے بلکہ ان کو اپنے مقاصد

کی تکمیل کے لیے ضروری سمجھتے تھے —

حضرت گیسو دراز | سلطانجی کا فیض دکن میں ایک

ہندہ نواز اور ذریعہ سے بھی پہنچا ہے۔ حضرت

کے بہت بڑے خلیفہ اور جانشین شیخ نصیر الدین

چراغ دہلی تھے۔ سلطانجی انہیں بوجہ کثرت فضل

و دانش ”کنج معانی“ کہا کرتے تھے۔ انہیں کے

خلیفہ و مرید سید محمد ابن یوسف الحسنی الدہلوی

(وفات سنہ ۸۲۵ ہجری) تھے جو گیسو دراز کے

لقب سے مشہور ہیں۔ یہ اپنے پیر و مرشد کی

وفات کے بعد جب (سنہ ۸۰۱ ہجری میں) گجرات

کے رستے مختلف مقامات سے ہوتے ہوئے دکن روانہ

ہوئے تو شیخ نصیر الدین چراغ دہلی کے بہت سے

مرید ان کے ہمراہ ہولیسے اور اس قافلے کے ساتھ

سنہ ۸۱۵ ہجری میں حوالیہ حسن آباد گاہر کہ میں
 فایز ہوں۔ وہ زمانہ فیروز شاہ بہمنی کا تھا۔
 بادشاہ کو جب فیروز آباد میں آپ کے آنے کی خبر
 ہوئی تو تمام ارکان و اسراء و رات اور اپنی
 اولاد کو ان کے استقبال کے لیے بھیجا۔ بادشاہ کا
 بھائی احمد خاں خاندانوں جو بعد میں اس کا جانشین
 ہوا ان کا بہت بڑا معتقد ہو گیا تھا۔ آپ نے
 اپنی بقیہ زندگی یہیں بسر کی اور سر زمین دکن
 کو اپنی تعلیم و تلقین سے فیض پہنچاتے رہے۔

حضرت صاحب علم و فضل اور صاحب تصانیف
 بھی ہیں۔ آپ کا معمول تھا کہ نماز ظہر کے بعد
 طلبہ اور مریدوں کو حدیث اور تصوف اور سلوک
 کا درس دیا کرتے تھے اور گاہے گاہے درس میں
 کلام و فقہ کی تعلیم بھی ہوتی تھی۔ جو لوگ
 عربی فارسی سے واقف نہ تھے ان کے سوجھانے کے
 لیے ہندی زبان میں تقریر فرماتے تھے۔

مجھے ایک قدیم بیانیہ سہی ہے جس میں بیجاپور
 کے مشہور صوفی خاندان کے بزرگوں نے نظم و
 نثر کے رسالے اور اقوال جو زیادہ تر ہندی یعنی
 قدیم اردو میں ہیں، اس خاندان کے کسی معتقد

نے بڑے اہتمام و احتیاط سے جمع کیے ہیں ۔ اس کا سنہ کتابت ۱۰۶۸ ھجری ہے ۔ چونکہ اس خاندان کے بزرگوں کو حضرت بندہ فواز گیسو دراز سے نسبت ہے اس لیے ان کا بھی ایک آدھ رسالہ اور بعض اقوال وغیرہ اس میں پائے جاتے ہیں ۔ منجملہ ان کے ایک مثلث بھی ہے جو یہاں نقل کیا جاتا ہے —

او معشوق بے مثال نور نبی نہ پایا

اور نور نبی رسول کا سیرے جیو میں بھایا

اپسین اپیں دیکھا و نے کیسی آرسی لایا

حضرت گیسو دراز صاحب تصانیف کثیرہ تھے ، یہ زیادہ تر فارسی میں ہیں اور بعض عربی میں ۔ یہ بھی مشہور ہے کہ انہوں نے عام لوگوں کی تلقین کے لیے بعض رسالے اپنی زبان میں بھی لکھے ۔ ان کا ایک رسالہ ” معراج العاشقین “ میں مرتب کر کے شایع کر چکا ہوں ۔ اس کا سنہ کتابت سنہ ۹۰۶ ھجری ہے ۔ اس کی زبان کا نمونہ یہ ہے —

” اے عزیز! اللہ بلند پنا یہاں پچھان کو

جانا ، نہیں تو شرع جاتا ہے ۔ اول اپنی

پچھانت بعد از خدا کی پچھانت کرنا “ —

”انسان“ جو جنے کوں پانچ تن ۔ ہر ایک تن
 کوں پانچ دروازے ہیں ہور پانچ دربان ہیں ۔
 پہلا تن واجب الوجود ، مقام اس کا شیطانی ۔ نفس
 اس کا امارۃ یعنی واجب کی آنک سوں غیر نہ
 دیکھتا سو ۔ حرص کے کان سوں غیر نہ سنا سو ،
 حسد نک سوں بد بوئی نا لینا سو ، بغض کی زبان
 سوں بد گوئی نہ کرنا سو ، کینا کی شہوت کوں غیر
 جاگا خرچنا سو ۔ پیر طیب کامل ہونا ، نبض پہچان
 کوں دوا دینا ۔ —

علاوہ اس رسالے کے میرے پاس آپ کے متعدد
 اور رسالے اس زبان میں ہیں ’ تلات الوجود ‘
 ’ درالاسرار ‘ شکار نامہ ، تہذیل نامہ ، ہشت مسائل
 وغیرہ ۔ اگرچہ زبان ان کی قدیم ہے لیکن یہ کہنا
 بہت مشکل ہے کہ انہیں کی تصنیف ہیں یا اُن سے
 منسوب ہیں ۔ بیانی مکتوبہ ۱۶۱-۱۶۲ کے علاوہ دو
 اور بیاضوں میں ان کی ایک غزل قدیم طرز ریختہ
 میں ملی ہے جس کی نسبت یقینی طور پر یہ نہیں
 کہہ سکتا کہ انہیں کی ہے ۔ البتہ متعلق ہیں تخلص
 انہیں کا ہے ۔ وہ بد ہے ۔ —

توں تو صبحی ہے لشکری کر نفس گھوڑا سارتوں
 ہوئے نرم نہ تہہ اوچڑے پس کھایگا آزار توں
 سختیچ گھوڑا زور ہے خود خیال اس کا ہو رہے
 تن لوٹنے کا چور ہے نہ چھوڑ اس بد تھارتوں
 گھوڑے کوں بہتر کھوڑ ہے اس کوں نہ حکمت ہو رہے
 ہر دم ذکر سوں توڑ ہے غافل نہ ہو ہشیار توں
 کر دسکلا دل کیان کا انعام دے خوش دھیان کا
 چارا کھلا ایمان کا رکھ باند اپنے دار توں
 خوگیر شریعت نعل بند زین ہے طریقت زیر بند
 حق ہے حقیقت پیش بند تلگہ معرفت اختیار توں
 دھوے رکاباں نیک بد رکھنا قدم توں دیکھ حد
 کچھ ہو پڑے گا دیکھ تب توبہ کی چابک مار توں
 تب قید گھوڑا آئے گا تہہ لا مکان لے جائے گا
 تب عشق جھگڑا پائے گا خد مار لے تروار توں
 شہباز حسینی کہوے کر ہر د و جہان دل دھویکر
 اللہ آپے یک ہوے کر تب پاوے گا دیدار توں
 یہ صوفی بزرگ ہندوستان کے ہر صوبے اور خطے
 میں پھیلے ہوئے تھے۔ اسی زمانے کے قریب ہم گجرات
 میں حضرت قطب عالم اور حضرت شاہ عالم کے نام
 پاتے ہیں جو وہاں مرجع خلافت تھے —

حضرت قطب عالم | سید برہان الدین ابو محمد عبداللہ
و حضرت شاہ عالم | المشہور بہ قطب عالم ابن سید

ذا صر الدین ابن سید الاقطاب مخدوم جہانیاں بخاری
سنہ ۷۹۰ ہجری میں پیدا ہوئے اور سنہ ۸۵۰ ہجری میں
وفات پاگئے۔ دس سال کی عمر میں والد کا انتقال ہو گیا۔
ان کے حقیقی چچا اور مخدوم جہانیاں کے مرید و خلیفہ سید
راجو قتال ان کی پرورش و تربیت کے متکفل ہوئے۔
دو سال بعد سنہ ۸۰۳ ہجری میں اپنی والدہ کے
پاس پٹن میں آگئے۔ سلطان احمد کجرات کا بادشاہ
ان کی بڑی تعظیم و تکریم کرتا تھا۔ اور جب اس نے
احمد آباد بسایا تو پٹن سے احمد آباد آگئے۔ بعد ازاں موضع
بتوہ میں قیام فرمایا اور وہیں انتقال کیا۔ اس موضع کے
قیام کے زمانے کا ذکر ہے کہ ایک روز شب کو نہاڑ تہجد کے
ایسے اُٹھے، صحن میں ایک لکڑی بڑی ہوئی تھی
اس سے ٹھوکر لگی، پانوں میں چوت اُٹی اور
خون بہنے لگا۔ اس وقت آب کی زبان سے یہ
کلمہ نکلا ”لوہا ہے کہ لکڑی ہے کہ پتھر ہے“۔
ایک دوسرا واقعہ یوں مذکور ہے کہ جب

آپ کے فرزند سید شاہ معہود معروت بہ شاہ
 بدہ کے ہاں شاہ راجو پیدا ہوئے (جو اپنے اور
 بیٹیوں سے چھوٹے تھے) تو جس وقت ان کے
 تولد کی خبر آپ کو پہنچی تو شاہ معہود سے
 جو سامنے بیٹھے تھے فرمایا ”بیٹائی معہود خوش ہو
 اسل تھیں و تا تساں تھیں و تا اساندے گھر
 جلال جہانیاں آیا“ † -

ان کے فرزند اور خلیفہ حضرت شاہ عالم
 فرماتے ہیں کہ ایک روز میں حضرت قطب عالم
 کے حجرہ مشغولی میں جا پہنچا کیا دیکھتا
 ہوں کہ سخت بے چین اور مضطرب ہیں
 اور دیوار پکڑے سارے حجرے میں پور رہے
 ہیں اور یہ ہندی کلمات زبان پر جاری ہیں —
 ”معہود پر میں کھڑیا سائیں پریم چکھائے“
 (جمعات شاہیہ) —

حضرت سراج الدین ابوالبرکات سید معہود مشہور
 بہ شاہ عالم حضرت شاہ قطب عالم کے فرزند اور خلیفہ
 تھے ان کے ایک مرید نے ان کے اقوال و ملفوظات ایک

کتاب میں جمع کئے ہیں جس کا نام جمعيات شاہی ہے۔ اس میں حضرت قطب عالم و شاہ عالم وغیرہ کے متعدد اقوال ہندی اور کجراتی میں پائے جاتے ہیں۔ ان میں سے چند نقل کئے جاتے ہیں۔ ایک موقع پر فرمایا —

(۱) کاندھی کا راجا تم سر کوئی نبوجہ

سکیں کا راجا تم سر کوئی نبوجہ

فرمودند اگرچہ بزبان ہندی است اما موافق

عربی است —

(۲) ایک روز فرمایا کہ حضرت قطبیہ کے عہد

میں میرے سر پر کچھ دیوانگی سی سوار تھی

جو کوئی کچھ سوال کرتا تو خدا سے دعا کرتا

اور ہر ایک کا حال بر ملا کہہ دیتا۔ کسی سے کہتا

کہ تیری عمر اس قدر باقی ہے کسی سے کہتا تیرے بیٹا

ہوگا اور کسی سے کچھ کسی سے کچھ۔ فرماتے ہیں

کہ بعد وصال حضرت قطبیہ (قطب عالم) نے یہ

بات میرے دل میں ڈالی —

”اے چھو کرا“ بے ادبی بگڑا و گستاخی مکن“

فرماتے ہیں کہ کسی نے ذکر کیا کہ ستیہ

میں خدا کا نام نہیں لینا چھٹے میں نے آگستہ

”کہا کہ اس کا کیا کروں حق تعالیٰ خود مجھے
 نہیں چھوڑتا۔ بادشاہ گھوڑے پر سے نہیں اُترتا گھوڑا
 بچارا کیا کرے۔“

ایتو بدو ہر یہو یا کیں اکہارے

ہوں لاج سروں بیگ نیار و نہوے

ایک روز حضرت شاہ عالم گھڑ بھل میں سوار
 جارہے تھے اور میاں مخدوم شاہ (احمد) بھی
 ہورکاب تھے۔ سلطان شاہ غزنی قدس سرہ جو سلاطین
 گجرات کے اعزہ میں سے تھے گھوڑے پر سے اترے
 اور فہ سلام آداب کیا۔ میاں مخدوم نے کہا کہ
 حضرت آپ نے اس جوان کے غرور و کبر کو ملاحظہ
 فرمایا۔ آپ نے ہندی زبان میں ارشاد کیا۔
 ”ارجن جی کا او نہ بہایا ہوے تو تجھے

سے فقیروں کی بوسوں تیں کٹاسی کرے۔“

ایک روز سید محمد را جو قتال کے مناقب کا
 ذکر آیا۔ یہ سید الاقطاب مخدوم جہانپاں کے چھوٹے
 بھائی اور حضرت قطب عالم کے چچا تھے۔ ان کی
 والدہ کا نام جنت خاتون تھا۔ حضرت مخدوم نے
 ان کے حق میں زبان اُچھ میں فرمایا۔

”تسان راجہ اسان خواجہ“

یعنی

تم بادشاہ اور ہم وزیر

حضرت سید محمد	حضرت سید محمد جونپوری بہت بڑے
جونپوری	بزرگ اور صاحب نصرت گزرے ہیں۔

ان کے مرید اور پیرو انہیں ”مہدی آخر الزماں“ مانتے ہیں۔ لوگوں کی مخالفت کی وجہ سے ان کا بہت سا زمانہ سیاحت میں گزرا۔ ان کے بعض اقوال فرقہ مہدویہ کی کتابوں میں اب تک محفوظ ہیں۔ ان میں سے چند یہاں نقل کئے جاتے ہیں۔ باوجود علم و فضل کے وہ اکثر ہندی یا گجراتی میں مخاطبت فرماتے تھے —

(۱) شیخ احمد کیتو * کی نسبت آپ نے فرمایا
”رو پیتنے خدا کوں ہونچے“ (یعنی وہ کریہ و زاری
خدا رسید) (از تاریخ سلیمانی جلد اول)۔

* احمد کیتو مشہور بہ گنج بخش بہت بڑے بزرگ اور شیخ وقت گزرے ہیں۔ سنہ ۱۰۲۰ ہجری میں بعد حکومت مظفر خاں گجرات میں آئے سنہ ۱۰۶۱ ہجری میں انتقال فرمایا۔ موضع کیتو میں مدفون ہیں۔
(تسنن الکرام صفحہ ۲۲ - مرآۃ احمدی صفحہ ۵۰)۔

(۲) خراسان کے سفر میں سلطان حسین کی فوج نے آپ کے اصحاب کو تکلیف دی اور جب سلطان کو اس کی خبر پہنچی تو اس کی معذرت کی۔ اس وقت سلطان کے سفیر کے سامنے یہ جملہ فرمایا ”شہ کی چوت شکر کی پوت“

(۳) حج کے سفر میں یہ دوہرا فرمایا —

ہوں بلہاری سچنا ہوں بلہار
ہوں سرجن سہرا ساجن مجھہ گل ہار
(از شواہدالولایت)

(۴) رخت سے کچھ پہلے یہ دوہرا ارشاد کیا —

ہیر وقت * پکھال توں کان پُر دھوے مدھوے
او جیل ہووین فچھوت سی سکھہ فندری ناسوے
یہی دھرہ * بیدر سین قاضی علاءالدین بیدری کو
مخاطب کر کے فرمایا تھا (شواہدالولایت)

(۵)۔ (۶) ذیل کے دو دھرے مجھے اسرار عشق

تصنیف مومن (۱۰۹۱) کے ایک قدیم نسخہ میں ملے

ہیں۔ جس کے سر ورق یہ عبارت درج ہے —

”ایں کتاب مسہی با اسرار عشق محض

ابتدا تا انتہا شرح نقل مقدسہ سید محمّد

مہدی موعود است و سوائے این حرف
 نیست ۔ نقل اینست کہ مہدی علیہ السلام
 فرمود ” تہام عالم مصطفیٰ کے ولایت کا
 صفت کرنے بیچ سوا ۔ ہمارے ملانے دو کو جری
 دھیاں میں مصطفیٰ کی ولایت کی صفت کیے “
 د و ہر *

چندر کہے تر این * کوں سورج دیکھو آئے
 ایسا بیگونت جو بہتھے دشت پاپ چہر جائے
 د و ہر * دیگر —

تو روپ دیکھہ جگ موہیا چند تر این * بہاں
 اتھیں روپ بہاں ہووے کو وہی نہ ہوے آن
 این تہام کتاب شرح و تفسیر شہین د و
 د و ہر ہا است —

آپ کی ولادت سنہ ۱۶۷ ہجری اور وفات سنہ
 ۹۱۰ ہجری میں بمقام قراچ (بلوچستان) واقع
 ہوئی وہیں مدفون ہوے —

شیخ بہاء الدین باجن (ولادت سنہ ۷۹۰ ہجری وفات سنہ ۸۱۲ ہجری)	شیخ بہاء الدین باجن
---	---------------------

برہان پور کے اولیاء اللہ میں سے ہیں ۔ شیخ سزیزندہ الماتونل

علی اللہ کے مرید تھے۔ آپ کی ایک کتاب ”خزانۃ رحمت“ ہے جس میں اپنے مرشد کے ملفوظات اور ارشادات جمع کئے ہیں۔ بقول صاحب تاریخ برہان پور ”اُس زمانے میں جو ملک ہند کی طرز زبان تھی اس طور پر کلمات شعر بہ مضبوط تصویق کہیں کبھی سوزوں فرماتے تھے“ ”... از آنجہاں یہ ہے پردہ پوری میں۔“

یوں باجن باجے رے اسرار چتا ہے
ممدل سن میں دھکے رباب رنگ میں جھکے
صوفی ان پر تھکے

یوں باجن باجے رے اسرار چتا ہے
پروفیسر شیوانی نے ان کے متعدد اشعار لکھے
ہیں۔ ان میں دو ایک یہاں نقل کئے جاتے ہیں۔
یہ فتنی کیا کسی سے ملتی ہے جب ملتی ہے تب چلتی ہے
اوں آن چہل بہت چلائے اں چہو ہری بہتی کھائے
اں رو کر بہت رلائے
یہ فتنی کیا کسی سے ملتی ہے جب ملتی ہے تب چلتی ہے

محمد سرور پریم کا رحمت اللہ ہو گیا

یا جن جیوڑا وار کو سر آگین دھریا

روزے دھر دھر نماز گذاری دینی فرض زکوات
بن فضل تیرے چھوٹک ناہیں آکیں مکہ میں بات

شیخ عبدالقدوس	شیخ عبدالقدوس گنگوہی (ولادت سنہ ۸۶۰ ہجری وفات سنہ ۹۶۵
---------------	--

ہجری) شیخ محمد بن شیخ احمد عبدالحق پشتی صابری
کے مرید اور صاحب تصانیف کثیرہ ہیں۔ وہ ہندی کے
شاعر تھے اور الکھ داس تخلص کرتے تھے۔ پروفیسر
ستیرانی نے اپنی کتاب ”پنجاب میں اردو“ میں ان
کے کلام کا نمونہ دیا ہے۔ اس میں سے یہ چند شعر
نقل کئے جاتے ہیں۔

دھن کرن پی آپ سنوارا بن دھن سکیں کنت کنہارا
شہ کھیلے دھن سانہیں ایواں باس پھول میں اچھے جیواں
کیوں نہ کھیلوں تہ سناں میتا سجد کارن تیں ایتا کیتا
الکھ داس آکھے سن سوئی سوئی پناں اردن پھن سوئی

جدھر دیکھوں ہے سکیں دیکھوں اور دکھوں
دیکھنا بوجد بچار مند سہیں آہیں سوئی

حضرت شاہ محمد غوث | حضرت شاہ محمد غوث بہت بڑے
گوالیاری - بزرگ اور اہل اللہ میں تھے شیخ

وجیہ الدین جیسے بلند پایہ عالم اور شیخ بھی ان سے ارادت رکھتے تھے اگرچہ وہ سرید شاہ قادن تھے مگر فیض روحانی انہیں شاہ محمد غوث ہی سے حاصل ہوا۔ مقصود الہران (ملفوظات سید ہاشم علوی) میں خود شاہ ہاشم (جو شیخ وجیہ الدین کے بھتیجے ہیں) کی زبانی یہ لکھا ہے کہ شاہ وجیہ الدین کی تربیت حضرت شاہ محمد غوث نے فرمائی اور علم حقائق سکھایا اور باوجودیکہ انہوں نے بائیس سال کی عمر میں ایک سو بیس علم تحصیل کئے لیکن خود شاہ صاحب (شاہ وجیہ الدین) فرماتے تھے اگر میں شیخ سے ملاقات نہ کرتا تو میں مسلمان نہ ہوتا اور پھر فرمایا کہ جو معرفت اللہ تمام عمر میں حاصل نہ ہوئی تھی وہ ایک شب میں حاصل ہو گئی۔

اس کتاب میں شاہ صاحب کا ایک ہندی قول سید شاہ ہاشم کی زبانی بیان کیا گیا ہے۔

”بڑیکی بچہ خدا کو نہ سیلے“

یعنی بھکاری کو خدا نہیں ملتا ان کے بعض اور اقوال اور ہندی اشعار بھی میری نظر سے گزرے ہیں جنکو

میں وقت کی تنگی کی وجہ سے اس وقت تلاش نہیں کرسکا -
حضرت کا انتقال سنہ ۹۷۰ ہجری میں آگرہ میں
ہوا، گوالیار میں دفن ہوئے - آپ کی عمر بقول
بدایونی وفات کے وقت اسی سال کی تھی -

شیخ وجیہ الدین احمد العلوی قدس		شیخ وجیہ الدین
سرہ بہت بڑے عالم اور صاحب باطن		احمد علوی -

ہوے ہیں - صاحب تصانیف ہیں - سنہ ۹۱۰ ہجری میں
معهد آباد (جاپانپور) میں پیدا ہوئے اور سنہ ۹۹۸
ہجری میں انتقال فرمایا - آخر عمر احمد آباد میں
درس و تدریس اور تعلیم و تلقین میں مصروف رہے -
اگرچہ وہ اور ان کے خاندان کے دورے بزرگ شاہ
قائد کے مرید تھے لیکن فیض روحانی اور معرفت
الہی شیخ محمد غوث سے حاصل ہوئی - آپ کے مریدوں
نے آپ کے ملفوظات کتاب کی صورت میں جمع کئے ہیں
جس کا نام بحوالہ تحقیق ہے - اس میں جگہ جگہ ان کے
ہندی اقوال درج ہیں - شیخ نے مرید ان سے سوال
کرتے ہیں اور وہ اس کا جواب دیتے ہیں - سوال تو
فارسی میں لکھے ہیں لیکن جواب خود شیخ ہی کے الفاظ
میں ہندی میں تحریر کئے ہیں - یہاں چند مقام نقل کئے
جاتے ہیں -

لفظ ' فرسودند کہ " جس چیز میں ذوق و شوق
 پاوے اوے ترک نہ دیوے " یعنی در آن چیز یکہ صوفی
 ذوق و شوق یا بد آن چیز را ترک نہدد - شخص گفت
 اگر آن چیز متفق الحسرت باشد چہ کند از و اعراض
 نہودہ فرمودند: " بہوندا ہوئے سونا کرے "

لفظ ' عزیزے عرض کرد - بخانہ دنیا داراں فروم -
 فرمودند -

" کاہے دنیا دار بھی اپنیچ " یعنی اہل دنیا نیز از مائدہ -

لفظ ' سی فرمودند - طالب کشف نباید شد -

" اپنوں کوں کیا کشف ہوے یا نہوے کام اس کاہے "

در حکایت کردن فرمودند " کیا ہوا جو بہو کوں موا -
 بہو کوں موے تیں کیا خدا کوں انپڑیا - خدا کوں انپڑے
 کی استعداد ہو رہے " -

لفظ ' کسے از ریاضت عرض کرد ' فرمودند

" میں کہاں یا کدھاں ریاضت کیتی " -

لفظ ' فرمودند " جیسی تجلی پکڑے تیسرا ارادہ

دیوے اگر عہد کر تجلی پکڑے عہدیت ارادہ دیوے " -

<p>شیخ بہا الدین برناوی</p>	<p>شیخ بہا الدین برناوی خاتم التارکین اکبر و جہانگیر کے عہد کے بزرگ</p>
-----------------------------	--

ہیں - ہندوستان کے مختلف مقامات کی سیر و سیاحت کی -

سو سیقی کے دلدادہ تھے اور خود اس فن میں
بڑا کمال رکھتے تھے۔ بلکہ بعض چیزوں کے سو جد
ہرے ہیں۔ پروفیسر شیروانی نے اُن کے حالات
اور ان کا کلام کتاب چشتیہ تصنیف مخدوم
علاء الدین ثانی سے نقل کیا ہے۔ وہیں سے ان
کے کلام کا یہ ٹھونہ درج کیا جاتا ہے۔

ان نیلن کا یہی بسیکہ

ہوں تجھ دیکھوں توں منجہ دیکہ

خواجہ خضر کے حق میں کہا ہے —

دائِم حیات کا تَم کر اِمات ملاکات نعمت پاؤ نہم

فدی تیر درم بہاری بھیر پھرت سرہت ہوتیاں تیاری۔ پور

رحم کیجئے کرپا تئیں دیجئے کا کہوں زاوری۔ م

تم کہو واجہؑ کہدروے + مہتوالیاس رہ دور پاس یا جگت اکمؑ

سید شاہ ہاشم | سید شاہ ہاشم حسنی العلوی بن قاضی

حسنی العلوی | برہان الدین بن قاضی نصر اللہ بن قاضی

عہد الدین بہت بڑے بزرگ ہوتے ہیں۔ قاضی

برہان الدین اور شاہ وجیہ الدین دو نون قاضی

* خواجہ۔

+ خضر۔

ؑ جو وہ مل سکے۔

نصر اللہ کے بیٹے تھے۔ شاہ وجیہ الدین سب سے بڑے تھے اور قاضی برہان الدین سب سے چھوٹے۔ آپ نے سنہ ۱۰۵۹ ہجری میں انتقال فرمایا، آپ کے ایک سرید حاضر باش شاہ سراہ ابن سید جلال نے آپ کے تمام اقوال و حالات جو شاہ صاحب کی زبانی وقتاً فوقتاً سننے ایک کتاب کی صورت میں جمع کر دئے ہیں۔ جس کا نام انہوں نے ”مقصود الہراء“ رکھا ہے۔ اس میں جا بجا کثرت سے شاہ صاحب کے ہندی اقوال و ابیات اور نظمیں بھی موجود ہیں جو انہوں نے خود شاہ صاحب کی زبانی سنکر قلمبند کی ہیں، ان میں سے چند یہاں نقل کی جاتی ہیں —

فکتہ:—

ہاشم جی چھو لائے * لہر پیوئیں و حدت کے بحر
 ہو ویں متوالے سحر دانی + جوں قاتل زھر
 سید شاہ ہاشم اپنے چچا زاد بھائی میاں عبداللہ
 ابن شاہ وجیہ الدین کی خدمت میں بغرض بیعت
 و ارادت حاضر ہوئے، میاں صاحب نے فرمایا بیٹو

* سو جییں —

+ دنیا —

آپ نے کہا میں تو خدمت کے لئے حاضر ہوں۔
 انہوں نے کہا تم میرے بھائی ہو میں تم سے کیسے
 خدمت لے سکتا ہوں، آپ نے کہا میں تو اسی
 قیمت سے حاضر ہوا ہوں اور برابر دست بستہ
 حاضر رہے۔ چند روز کے بعد شب کو انہوں نے
 دیکھا کہ حضرت میاں شاہ عبداللہ فرما رہے ہیں
 کہ مجھ میں جو کچھ ہے وہ میں نے تجھے بخشا
 اور یہ پانچ شغل جس طرح کہ میں کہتا ہوں
 تم کرو۔ اس واقعہ اور ان اشغال کو شاہ ہاشم
 نے اس طرح نظم میں ادا کیا ہے —

ہنس ہنس سہلے کہیا نا نہاں
 دیوں تہی سب جے منج ما نہاں
 میں بی دم نم * سر کو لیتا
 کیوں نلیو جو دیوے سیتا
 پانچ شغل مکہ آکھیں ساڈیں
 جیوں رے کہوں ہوں چلن توانہیں
 شغل تکفینا کہیا پیو
 نہیا برا یک جا نے جیو

جیہا لو رے آپس توں
 تیہا لو رے ساروں کوں
 تن منہ اپنی صورت دیکھہ
 آپس تھیں کوئی جوا نلکھہ
 شغل الہی کی حد جان
 بی بی بولو جیو نہ آں
 پالو بی تن مت ابھر اے
 ہاشم جی پیو یوں سہجائے
 تھی دو شنبہ کیوری رات
 شاہ عبداللہ آکھی بات

نکتہ: —

اے دنیا کے لوک کیڑے مکوڑے
 گپیو شہد پر دروازے کھوڑے
 تو بقیے بہت نکلتے تھوڑے

نکتہ: —

نامنج زن نامنج فرزند
 نامنج بیانی نامنج بند
 ہاشمی پیو سوں سند*

نکتہ:—

پہلو انوں پہلی شرط یہ
 فلائیں پہلو بھوئیں وہ
 ہاشمی جیتے مد ماتے بہاری
 علوی لوئیں دن راتیں ساری

نکتہ:—

انہا الالہاں بالانہات
 نہیں عمل مگر نیت سوں بات
 جو ایسی نیت دیوے ہات
 نولا سیاں † کہیلوں شہ کے سات

جکری:—

کہیو ہو چک میرے پیو
 بھوت دنن کا الہا جیو
 باد ر کوپ گپتا کر آوے
 تل دھارن † کہیجی کہیجی
 مور چکارے ہے بن ماتری
 پسو پکی سب تیرے راتی

† راگ رانیان -

† ذرا -

کئی کئی بھانڌو ٻهاؤ دکها ٿي
 ڪهيو هو چڪ مرے ٻيو
 بهوت دنن کا اُلجا جيو
 بهر بيوئي رنگ رت • سيري
 وے رت آوے سو دن ڪيري
 بهور پيا گهر آؤ سويرے
 ڪهيو هو چڪ ميرے ٻيو
 بهوت دنن کا اُلجا جيو
 نين همارے نس دن رو وے
 ميت بنا ڪهو ڪيون جنم ڪهو وے
 هاشم جي سک هووے تب مڪيه ميٿا جو وے
 ڪهيو هو چڪ مرے ٻيو
 بهوت دنن کا اُلجا جيو

جکري :-

جاي ڪهويڪ تل آي پيا سسڪتا جيو ڏهسڪتا هيا
 لا اله نفی الا اله اثبات محمد برحق بلاسيم احمد ذات
 جاي ڪهيو ايڪ

نفی کل هوا مانوں تو کل اثبات هووے جو

ہاشمی رخسار پھڑکتے علوی تھڑکتا ہے جیو
اب آنے کی ہے بدھاگئی پیو جاے کہو

نکتہ: —

یہی حجت ہے بس ہمیں کون
جس تھیں لہیا سب ملہ توں توں
پھر باطن تھیں ظاہر آیا
پن ہاں نکتہ واحد لیا یا

ہوا یکا یک آپ دکھایا

اتھیں راز پیا کا بوجھا

تن من ملہ جب سائیں سوجھا

ہے توں ہوں ہوں روں روں مانہاں

ایک الف ہو آید نا نہاں

کرنا بھاؤ سوٹیا نیٹیں تھانہاں

نوں تھیں نور ظہور ہو آیا پنج حرفوں ٹکا لیا یا

کر کر لٹکی آپ دکھایا

اب تک میں نے جو کچھ لکھا ہے اس کا مقصد

صرف اتنا ہے کہ ہندوستان کے مسلمان صوفی اور

اہل اللہ جو ہدایت اور تلقین پر ماسور تھے

اور جن کا اثر اہل مالک پر بہت بڑا تھا وہ سب

ہندی جانتے تھے۔ چنانچہ اس بیان کی تصدیق

میں ان کے اقوال و ابیات اور نظموں جو اُن کے
 ملحوظات یا بعض تاریخوں میں ضمناً یا بعض اتفاقی طور
 پر آگئی ہیں پیش کی گئی ہیں۔ ان اقوال و ابیات میں
 سے بعض خاص ہندی میں ہیں اور بعض ایسی ہندی
 میں جو عربی فارسی الفاظ یا ترکیبوں سے مخلوط
 ہے۔ اب میں اُن بزرگوں اور صوفیاء کا ذکر کرتا
 ہوں جو ہندی یا مخلوط ہندی یا ریختے میں
 صاحب تصانیف ہوئے ہیں۔ جن حضرات کا ذکر
 اس سے قبل ہوا ہے ممکن ہے کہ ان میں بھی
 بعض نے ہندی یا مخلوط ہندی میں رسالے یا
 کتابیں یا مسلسل نظمیں لکھی ہوں، لیکن ان کی
 تصانیف (اگر درحقیقت کچھ تھیں) اس وقت
 تک دستیاب نہیں ہوئیں۔ اب اس کے بعد میں
 اُن صوفیاء اور اہل اللہ کا ذکر کروں گا جن کا
 کلام دستیاب ہو چکا ہے اور میرے پاس موجود ہے۔
 افسوس ہے کہ اب تک حضرت اسیر خسرو کے ہندی
 کلام کا سراغ نہیں لگا اور جب تک نہیں ملے گا
 اس کا افسوس رہے گا۔ اس میں ذرا شک نہیں
 کہ وہ ہندی زبان کے ماہر تھے۔ اور ہندی میں
 ان کا کلام موجود تھا جس کا اعتراف خود انہوں

نے اپنے دیوان کے دیباچے میں کیا ہے ۔ اگر کبھی ان کا ہندی کلام ملا تو اس وقت اس کی پوری کیفیت اور حقیقت معلوم ہوگی ۔ فی الحال جو ستفرق کلام تذکروں میں ، بیاضوں میں یا جو لوگوں کے زبانوں پر ہے اس کے چند نمونے نقل کر دیے گئے ہیں ۔ خسرو کے فارسی کلام میں بھی ہندی الفاظ جا بجا استعمال ہوئے ہیں جنہیں و ۛ بڑے سلیقہ سے استعمال کرتے ہیں ۔ جس طرح و ۛ ہندی زبان کے ماہر تھے اسی طرح و ۛ ہندی موسیقی میں بھی درجہ کمال رکھتے تھے ۔ ان دونوں کا ساتھ لازم و ملزوم ہے ، جس طرح انہوں نے ہندی موسیقی میں فارسی نغمہ کا پیوند لگایا ہے بعینہ اسی طرح انہوں نے ہندی اور فارسی کو ملایا ہے اور حضرت امیر کے حق میں یہ کہنا بالکل بجا ہے کہ و ۛ پہلے شخص ہیں جنہوں نے سرزمین ہند میں اس زبان کا بیج بویا جو بعد میں ریختہ ، اردو ، یا ہندوستانی کے نام سے موسوم ہوئی ۔

اُن کی جو چیزیں ہمیں زبانی پہنچتی ہیں اُن کے متعلق بدگمانی کرنا درست نہیں ۔ ہماری بہت سی ایسی عزیز چیزیں ہیں جو سیلہ بسینہ ہم تک

پہنچی ہیں یہ سچ ہے کہ ان میں تصرف کیا گیا ہے لیکن اس سے یہ لازم نہیں آتا کہ وہ ان کی نہیں۔ بعض ایسی بھی ہیں جو ان سے منسوب کردی گئی ہیں لیکن منسوب کرنے والوں کی نظر میں ضرور ایسی اہلی چیزیں تھیں جن کی نقل اتارنے کی انہوں نے کوشش کی ہے اور جہاں جعل بنانے میں ذرا سی بھی کسر رہ گئی ہے تو ان کی چوری پکڑی گئی ہے اور وہ چیزیں اپنی وضع و ترکیب اور زبان کی وجہ سے خود بخود ساقط الاعتبار ہو گئی ہیں۔ یہ تو زبانی چیزوں کا حال ہے۔ تحریروں کا نام بھی تصرف سے محفوظ نہیں رہ سکا۔ کیا سعدی کی گلستاں بالکل وہی ہے جو سعدی نے لکھی تھی یا فردوسی کا شاہنامہ بعینہ وہی ہے جس کے لئے اُس نے تیس سال خون جگر کیا یا تھا۔

شہس العشاق | اگر حضرت گیسو دراز کے رسالہ معراج
 شاہ سیراں جی | العاشقین سے قطع نظر کی جائے اور اُسے
 منسوب خیال کیا جائے تو پہلے صوفی بزرگ جن
 کا کلام مستقل طور سے ملتا ہے وہ حضرت شاہ
 میراں جی شہس العشاق بیجا پوری ہیں جن کا سنہ
 وصال لفظ "شہس العشاق" سے سنہ ۹۰۲ ہجری نکلتا

ہے - آپ مکہ میں پیدا ہوئے اور کچھ دنوں بعد ہندوستان آئے اور حضرت شاہ کمال الدین مجرد بیابانی سے بیعت ہوئے - شاہ کمال الدین کو شاہ جہاں الدین مغربی سے بیعت تھی اور وہ حضرت سید محمد حسینی گیسو دراز کے مرید تھے - حضرت گیسو دراز کا فیض دکن میں بہت وسیع اور عام ہے اور اُن کے روحانی فیوض کچھ بھی ہوں لیکن اُن کا یہ فیض کچھ کم نہیں کہ اُن کے سلسلہ میں اس زبان کو روز افزوں فروغ ہوا جو وہ اپنے ساتھ دہلی سے لائے تھے - کیا یہ کچھ کم کرامات ہے کہ ایک شخص جو مکہ میں پیدا ہوتا ہے ہند میں آکر یہیں کی زبان میں تعلیم و تلقین کرتا ہے - یہی نہیں بلکہ اُس میں لکھتا پڑھتا اور اُس میں فہم سرا ہوتا ہے - چنانچہ وہ خود اپنے حال میں تحریر فرماتے ہیں کہ وہ مکہ سے مدینہ شریف کی زیارت کو گئے اور تقریباً بارہ سال روضہ مبارک کے قریب رہے - ایک روز سب جمعہ کو آنحضرت صلی اللہ علیہ وسلم نے انہیں ہندوستان جانے کے لئے ارشاد فرمایا تو آپ نے نہایت عجز سے یہ عذر کیا کہ میں ہندوستان کی زبان سے

ناواقف ہوں۔ آنحضرت نے زبان مبارک سے فرمایا
 ”ہم زبانِ ہشما معلوم خواہد شد“ اور یہی ہوا۔
 ان کا تقریباً سارا کلام (جو اس وقت تک مجھے
 دستیاب ہوا ہے) اسی ہندی زبان میں ہے۔ اس
 سے سمجھ لیتا چاہئے کہ اس وقت ہندوستان
 کی عام زبان یہی تھی اور دو آجے، پورب، پنجاب،
 کجرات، دکن وغیرہ میں اسی کا تسلط تھا۔ شاہ
 میراں جی بڑے با برکت بزرگ تھے انہوں نے بیجا پور
 میں ایک ایسے خاندان کی بنیاد ڈالی جس
 میں اُن کے جانشین یکے بعد دیگرے کئی پشت
 تک بڑے صاحبِ علم اور صاحبِ ذوق ہوئے اور
 انہوں نے اسی کو اپنی زبان سمجھا اور اسی زبان
 میں سلوک و معرفت پر متعدد رسالے اور نظمیں
 لکھیں۔ اس خاندان کے مریدوں اور معتقدوں نے بھی
 اپنے مرشدوں کی پوری میں اسی زبان کو اپنی
 تصنیف و تالیف کا ذریعہ بنایا۔ یہ اسی مبارک
 خاندان کا اثر تھا کہ بیجا پور میں زبان کو اس
 قدر فروغ ہوا اور وہاں ایسے ایسے خوش بیان اور
 بلند خیال شاعر پیدا ہوئے جن کی نظائر اردو کے
 شاعروں میں بہت کم ملتے ہیں۔

اس خاندان کے کسی سرید و معتقد نے اس خاندان کے بزرگوں کے تھام کلام کو خاص اہتمام اور احتیاط سے ایک جگہ کر دیا ہے۔ وہ قلمی بیاض جو بہت ضخیم ہے مجھے ایک بزرگ نے علمایت فرمائی۔ اس میں شاہ سیران جی کے کئی رسالے ہیں۔ اس قلمی مجموعہ کا سنہ کتابت ۱۰۶۸ ہجری ہے۔

ایک رسالے کا نام شہادت الحقیقت یا شہادت التحقیق ہے۔ یہ خاصی بڑی نظم ہے۔ اندرونی شہادت سے بھی یہ ثابت ہوتا ہے کہ یہ شاہ صاحب ہی کی تصنیف ہے۔ وہ اس میں اپنے پیر شاہ کہیں بیابانی کا اس طرہ ذکر کرتے ہیں کہ اُن کی تصنیف ہونے میں کچھ شبہ باقی نہیں رہتا۔ فرماتے ہیں—

اس کھالیت کا سلگ اس خاندان کا رنگ
اُن کھائی اپنا حال تو ہو پیر کہاں
کچھ تھے نصیب میرے پگ دیکھے تو اُن کیرے
یہ نظم اُن کی دوسری نظموں نے مقابلی میں
زیادہ سلیس ہے، بحر صت اور ہندی ہے
حمد میں کہتے ہیں—

بسم اللہ اُر حویں اُر عظیم نو سہندن

یہ سب عالم تیرا رزاق سببوں کیوا
 تجھ دن اور نکوئے ذا خالق در جا ہوئے
 چہ تیرا ہوے کرم تو تو گئے سبھی بھرم
 اس کارن تجھ کو دھاوے اور تیرا نام لیوں
 تجھ فرتا کون جانے اور پوری صفت بکھالے
 ہے تیرا انت نہ پار کس سو کہوں کروں اچار *
 جو تیرا امر جانے اس نہی کو نہ مانے

اس کے بعد نعت کے چند شعر ہیں پھر منقبت
 اور منقبت کے بعد اپنے پیر کا ذکر ہے اور اس
 کے بعد تصوف کی معمولی باتیں ہیں - لیکن اس
 سے قبل کہ وہ تصوف اور معرفت کے مسائل بیان
 کریں ' ہندی زبان میں لکھنے کی وجہ اور معذرت
 اس طرح بیان کرتے ہیں کہ بہت سے ایسے لوگ
 ہیں جو عربی جانتے ہیں نہ فارسی ' ان کے لئے
 ہندی میں یہ باتیں لکھی گئی ہیں - ظاہر پر
 نہ جانا چاہئے باطن کو دیکھنا چاہئے - زبان کوئی
 بھی ہو معنوں پر خیال کرنا چاہئے - جیسے مٹی
 چیان کر سونا نکالتے ہیں اسی طرح بات کے مغز

کو لو اور لفظوں پر خیال نہ کرو - وہ اسے گہر بھا کا کہتے
 ہیں یعنی وہ زبان جو گہورے پر کی ہے - اس سے ظاہر ہے
 کہ اس وقت اہل علم کی نظروں میں اسکی کیا قدر و منزلت
 تھی - لیکن ساتھ ہی کیا اچھی تشبیہ دی ہے - وہ کہتے
 ہیں کہ یہ سمجھو کہ گہورے پر بارش ہوئی اور وہاں
 کسی کو چھکتا ہوا ہیرا مل گیا - یہ زبان کو کیا گہورے
 کا ہیرا ہے ، کوئی معقول آدمی ایسے ہیرے کو گندہ
 سمجھ کر پھینک نہیں دے گا۔

ہیں عربی بول کیرے	ازر فارسی بہتیرے
یہ ہندی بولوں سب	اس ارتوں کے سبب
یہ بھا کا بیلسو بولی	ہن اسکا بھاوت کھولی
یوں گر مکہ پند پایا	تو ایسے بول چلایا
جے کوئی اچھیں خاصے	اس بیان کرے پیا سے
وے عربی بول نہ جانے	نہ فارسی پچھانے
یہ ان کو بچن ھیت	سات ہو چھیں ریت
یو نہیکھت ہندی بول	ہن معنی ہے نہیتوں
کڑوے ہن سورس	پہل پا کے جوں پھنس
فادیکھت بورا لیکھو	لے مغز چانک دیکھو
جے مغز میٹیا لاک	تو کیوں ہن اس تہے بھاگے
تہوں اس میں ارت نہیج	سب قران کرے بیج

و ۴ مغز معنے لیو سب چہال چہوڑ دیو
یا و ۴ دیکھے چہارا * اس مائی کا پسارا
نا مائی اس کوہان و ۴ راکھے سہیت آن
یہ چہان سدا لیوے اور بعضے ناکہ دیوے
یوں بہا کا مائی جانو زر معنی دل میں آنو
تو جس کو بہا وے جوڑ نا جاسی یہ کن چہوڑ
ہے کڑواں کیرا ہیرا کھوڑ اوپر پڑیا نیرا
کوڑی سجاں بیانگوں پاوے تو کیوں نالیہ اچاوے
گھڑ بہا کا چہوڑ دیوے چن معنی مانک † لیجئے
اس کے بعد کتاب کا نام اور اس کی خوبیاں بتائی
ہیں۔ چنانچہ فرماتے ہیں —

اس نام ہے تحقیق سن شہادتہ التحقیق
اس کا مغز دریا جے دیکھت رہے بہریا
سب ہیروں کیروی کھان نامو تیوں کیروی ران
جے غواص بودہ سیوے تو سالم سودھا لیوے
جے ہوے گا سچہارا کیا جانے گا بچہارا
اس کے بعد تصویق کے مسائل بیان کئے ہیں اور یہ
سب سوال و جواب کے طرز میں ہیں۔ سوال طالب

کی طرف سے اور جواب مرشد کی جانب سے ۔
 ان کا ایک اور رسالہ ہے جس کا نام ”خوش نامہ“
 ہے ۔ یہ بھی منظوم ہے اور اس میں کچھ اوپر ایک
 سو ستر دوہے یا شعر ہیں ۔ چنانچہ خود ہی کتاب کا
 نام اور اشعار کی تعداد بتاتے ہیں ۔

اس خوش نامہ دھریا نام دوہا ایک سو ستر
 ہندی شعرا بعض اوقات تصوف اور معرفت کی باتیں
 عورت سے خطاب کر کے یا عورت کے حالات میں بیان
 کرتے ہیں ۔ مثلاً یہ دنیا اس کی سسواں ہے اور عالم
 آخرت اس کا میکا ہے ۔ اس طرح بطور استعارہ عورتوں
 کے تمام مناسبات مثلاً زیور پہننا ، مہندی لگانا ، چوڑا
 کاٹنا وغیرہ استعمال کرتے ہیں ۔ اس نظم کے پڑھنے سے یہ
 معلوم ہوتا ہے کہ خوش یا خوشنودی یا تو ایک فرضی
 لڑکی ہے یا حضرت کی کوئی عزیز ہے جس کے لئے یہ
 نظم لکھی ہے ۔ اول اس کا نسب نامہ بیان کیا ہے ، پھر
 اس کے سبھاؤ کا ذکر کیا ہے کہ وہ بھوای بھالی ہے ،
 ستونتی ہے ، سب کی پیاری ہے ۔ دوسری لڑکیوں کی
 کی طرح بڈاؤ سنکار نہیں کرتی ہے بلکہ اس کے دل
 میں خدا کی لگن لگی ہوئی ہے اور اسی رنگ میں
 رنگی ہوئی ہے ۔

کبھی نہ رنگی سیدھی رنگوں پھولوں باس نہ آیا
 رنگ نہ رنگیا دنتوں اس کے بھینٹ نہ ہاندوں کا یا
 کہے منجہ سیر سہاک اللہ کا چھوڑ رہیا سہا و ا
 اب کیوں سر سہارے در جاتم کو ناہیں تھاوا
 اُس کے رنگوں رنگی ساری دوجا رنگ نہ بائی
 اُس کی باسا ہم کو باسا پھول پھوکت کی آئی
 ایسی باتیں کرے گنو فتنی سورکہ بو جیہیں سندھ
 یہی من میں آوے اپنے چہند سوہی سکھاویں بودہ

جب لوگ اُسے بے پروائی اور بے نیازی کا طعنہ دیتے
 ہیں تو وہ جواب دیتی ہے کہ ہمیں یہی رنگ بھاتا ہے اور
 ہمیں دنیا اور اُس کے عیش و آرام سے کچھ کلم نہیں۔

کہے یہ سب حکم خدا کا ہے تم آنکھیں یوں
 ہم کو بھارے یک اللہ سو کرے وہ بھارے تیروں
 ناہم اچھیں سو کہہ سنسارا ناہم اچھیں جاؤ
 ہم تو راویں اوریں اس سے ہے رازن راؤ
 جے فرگی گندوں کا سین کن کون سو بوجہ اب
 پن پاپ ست دیجے آب شد سوں میلا ہوئے تب

اس کے بعد پیر کی تعریف اور اچھے بُرے پیر کا

استیاز بیان کیا ہے —

پیڑ وہی جو پیڑم لگاؤے نور نشانی عین
منزلہ کی سدا لکھاؤے جہاں دیس نہ رہن

جس مارگ تہیں جیو سنپڑے * سوہی مارگ مار
مارگ چھوڑ چلے کو مارگ تن کاہیں بچار
کریں جہیں وہ تیرت پتھن یوگ ابھاسیں دھیان
پانچو چیزیاں راکھیں کیوں کر دیجے سان
چندر سور کی ارتھ دکھاریں کریں اچھبھ جب
ذاکر ہومن دم چلا رہیں یہ بھی دھیان اب +
لوانچت موندت پیڑیں پھوکت آرت کریں یاجم
تھان دیکھ جسے دیویں سان وہ بھی مورکھ فلیم

.....

جن کو شہوت کیڑا ہارا ان کوں دیسے پیڑ
جن کے پیڑ شیاطین دے تو فناویں کے حق دھوڑ
سور کے گل بندھیا مسک وہ دیا اس کو حافے
اُس کے تائیں سر جیا وہ سوہی پچھان مانے
یا گدھڑے پڑ قراں لا یا یک نہ بوجھے ہوں
لایق اپنے کرت بیان ایس سو کر اپن کھوں
غرض اس طرح پیڑوں کے صفات اور ان کے کرتوتوں کا
ذکر ہر ابو چلا جاتا ہے ۔ آخر وہ مدران جی سے عرس کرتی

* چلے + تھوڑا تہ گدھا ۔

ہے کہ میرے حال پر توجہ کیجئے مجھے دنیا اور اس کی لذتوں سے کچھ غرض نہیں، میں تو تمہارے پریم کی پیاسی ہوں اور تم ہی سے میری آس ہے۔ وہ خدا کی حمد کرتی ہے اور اُس سے مذاجات کرتی ہے۔

منج نالورے الوان نعمت پیوپ بریہل * پان
روکھی سوکھی اوپر خوشی کاہ بڑائی سان
نا منج اورے پات پتنبہر نہ زر زری سنگار
پچائی توتی کندلی نیکی کاجہ جپن ہار
نا منج اورے پانگ نہالی صرفے مازی باغ
حسرت راکھ جیونا مرنا یہ تو کسہل داغ
جے نہ سہایا دھول ملاوے کہہو نہ پرگت شوق
جے نہ عشقوں آنجھو تھالے کہہو نہ پایا ذوق
—)*) (—

توں قادر کر سب جگ سب کون روزی دیوے
توں سبھوں کا دانا بیٹا سب جگ تہکوں سیوے
سب کی چنتا تہکوں لاگی جیسے جیو جیون
سبکی جان سبھان تونہیں دے جے جے جسکے من
ایکس ماتی مولی دیوے ایکس ماتی باج
کیتوں بھیک منگا وے کیتوں دیوے راج

کیتوں پات پتنبور دیتا کیتوں سرکی لایا
 کیتوں اوپر دھوپ تلاوے کیتوں اوپر چٹایا
 کیتے گیان بھگت بیراگی کیتے سور کہ گلواری
 ایک دن ایک مانس کیتا ایک پرس ایک نار
 ایک فرشتہ ایک شیطان ایک چور ایک ساؤ
 ایک جہاز ایک پتھر ماتی ایک اگن ایک باؤ
 عرش کرسی لوح قلم دوزخ بہشت نپایا

اسہان سور چندر تارے سب پر حکم چٹایا

تجھتے ہی قدرت کون زور ' تجھتے نور نور
 تجھتے سب کا سبھی پنا تہج بن سینیں دیتا
 تہج بن کوئی نہ مار جوائے ' تہج بن کوئی نہ آس پوراوے
 عالم اوپر بایا بہتا ' کرے حکم سون دیتا بہتا
 بہشت میانے آگ اچاوتے ' دوزخ کون سکے دھووتے
 پکڑ بیکاری تخت دیتا وے ' راجہ رائیں کر دلاوتے
 فہمند یا نکو کرے دیوائے ' سوگیا نکو نیہ دوختے میں دیتے
 کر کر بندگی جرم گلواری ' پتھر پڑ دیتے عجب دیتے رائے
 میں اس کارن بہت ترس نور نور ساؤں نہیں
 جہاں جہاں میں چٹیں نوروں قوتیں تہاں نہیں
 اب نہ چٹہوں اب نہ دروں ' درونکو نہیں نگہ دروں
 وہیں شریب نپائے قبرے ' آس تھ آس دھروں

ساتا ہے یا ایک تھے روسی جانا انہیں کہ ہر
آپ جس مارگ لا سی میراں میں جاؤں تدھر
—*)—

تو رحماں رحیماں میرا ' مہر سببت بھریا
میں تو باندی ہوتا تیری تیں سبھ ہاتوں دھریا
نا میں کیتی بندگی تیری نا دھر کیتی یاں
دائم کیتی آکل تیرے سلکوں تھے فریاد
نیں بھی میرا لاڑ چلایا کبھوں نہ ہوا اداس
آپ سندیس توڑ کٹائیں تیری ملجہ کو آس
یہ دشا قبول ہوتی ہے اور ہاتھ خوشخبری دیتا ہے
فرشتے ادب سے حاضر ہوتے ہیں اور آسمان سے نور کے
طہق آتے ہیں اور پھولوں کی خرشیدو سے آسمان
زمین مہک اٹھتے ہیں۔ خوشنودی کا یہ آخری وقت ہے
اور وہ اس دنیا سے چل بستی ہے ' یہ نظم بڑی
پر کیف اور دل کداز ہے اور جس تھنگ سے شاہ
صاحب نے ان خیالات کو ادا کیا ہے وہ بہت
پر اثر ہے۔

شاہ صاحب کا ایک تیسرا منظوم رسالہ بھی
اسی قسم کا ہے۔ خوش یا خوشی سوال کرتی ہے
اور میراں جی جواب دیتے ہیں اور یہی وجہ ہے کہ

اس کا نام بھی خوش نغمہ ہے۔ اگرچہ اس میں گنتی کے کل بہتر تہتر شعر ہیں، لیکن اسے نو ابواب میں تقسیم کیا ہے جن میں عرفان و روح، مراقبہ، عقل و عشق، کرامات، موحد و ملحد، جیسے مضامین پر بحث کی ہے۔

نظم کی ابتدا میں یہ دو شعر بطور تہنیت کے لکھے ہیں —

جے ہماری ارادت کی اُن کا یہ احکام
نہاز، تسبیح، نیتان، ذکر اللہ یک نام
اس پر جیتا رہے صدق سوں اوتا اچھے لاف
دین، دنیا، دیدار، بہشتاں پاوے بے حساب
اس کے بعد اصل نظم شروع ہوتی ہے۔ نہونے کے لئے دو شعر پیش کئے جاتے ہیں۔

خوش پوچھے کی کہو میرانجی عالم اچھے نیت
پیر کہیں سن جیتے تو اچھوں شام نیت
خوش کہے مع کہو میرانجی عشق بڑا بدودہ
پیر کہیں میر آکھوں بہان اس میں دھردا سودہ
ایک چوتھا رسالہ شرح مرغوب الملوک ہے جو نثر میں ہے اور حضرت میرانجی ہی کی تصنیف بتایا جاتا ہے۔ اس میں دس باب ہیں جن میں توبہ، طریقہ

حقیقت، شریعت، وضو، دنیا، ترک دنیا، تجربہ و
تفرید، عشق، معشوق، فنا بقا اور سفر پر بحث کی ہے۔
ان ابواب میں یہ التزام رکھا گیا ہے کہ
پہلے قرآن کی آیت ہو مگر وہ زیادہ تر
احادیث نبوی لکھتے ہیں اور اس کے بعد ترجمہ
اور مختصر تشریح کرتے ہیں۔ دوتین نے ہونے پیش
کئے جاتے ہیں۔

”کل امرئی بان ام یدد بہ بسم اللہ فہو ابتر“
پیغمبر کہے جے کچھ کام کریگا کوئی خدا کا نانون نہ لے
کو تو او کام پائمال ہوے گا۔

”الحمد لله رب العالمین“

سرافا نواز خدا کون بہوت کہ او پالنہارا ہے عالم کا۔

”العقبة للمتقين“

ہور اس عالم میں خوبیاں دیوے گا، کہیا ہے، اپس
کون پھٹائے لوگاں کو ہور پر ہیزاراں کون۔ ”پیغمبر
علیہ الصلوٰۃ کہے خدا کی آشنائی جسے کوئی بوجہ
ہے، انوکیاں توں رہ کر انو تھے بوج، انو تھے
توں سن ہور چپ نکواچہ۔ اس چار باتاں کا
پاند ہے۔ یوں شریعت میں پیلے پاؤں رکھے کہ طریقت
شریعت مناج ہے۔“

خدا کہہا، ”تحقیق مال اور ہنگڑے توہارے دشمن
 ہیں، چھوڑ دیو دشمنان کون اے کیسا غفلت ہے
 جو تجھے اندھلا کیا موت کی یاد تھے تجھے بسرا کر۔“ —
 شاہ میر انجی کا خاندان بھی عجب با برکت
 تھا، ان کے بیٹے اور پوتے اور پڑ پوتے بھی بڑے
 شاعر گزرے ہیں اور ان کے کلام کا ذخیرہ بہت
 ضخیم ہے۔ یہاں میں صرف ان کے بیٹے اور پوتے
 کا ذکر کروں گا۔ —

<p>شاہ برہان الدین جانم حضرت میر انجی شمس العشاق کے فرزند اور خلیفہ</p>	<p>شاہ برہان الدین جانم</p>
--	--

تھے اور اپنے وقت نے بڑے عارف اور صوفی تھے۔
 ان کی ولادت اور وفات کی صحیح تاریخ معلوم
 نہیں ہوئی لیکن اُن کی ایک نظم جو مجھے
 دستیاب ہوئی ہے اس کا سنہ تصلیب افیون نے
 خود (۹۹۰) ہجری بتایا ہے، اس سے یہ ظاہر
 ہے کہ ان کا انتقال اس سنہ نے بعد ہوا ہے۔
 میرے پاس اُن کے کلام کا بہت بڑا مجموعہ ہے۔
 ان میں سوائے ایک کے باقی دس سب منظوم رسالے
 ہیں جو تصوف و سلوک پر ہیں۔ ان کا کلام
 میر انجی کے نگ بھیگ ہے مگر اس سے کسی

قدر صاف ہے اور اس میں شاعرانہ ذوق بھی کسی
 قدر زیادہ ہے۔ میں اس موقع پر اُن کی تصانیف
 کا مفصل ذکر کرنا نہیں چاہتا، البتہ اُن کے کلام
 کے چند نمونے پیش کرنا چاہتا ہوں جن سے اُن
 کے کلام اور اس رقت کی زبان کا اندازہ
 ہو سکے۔

حمد میں:—

سکتا، قادر قدرت سوں سمجھے تنجہ کوں کوئی کیا
 جس کوں لورے دیوے راہ کہیا یہدی من یشا
 یہ روپ ہو گت آپ چھپایا کوئی نپا یا انت
 مایا سوہ میں سب جگ بانڈھیا کیوں کر سو جھ پنت
 (از وصیت الہادی)

اللہ پاک سگزہ ذات اس سوں صفتاں قائم سات
 علم ارادت قدرت بار سکتا دیکھتا، ہو لہار
 حی صفت یہ جان حیات اس کوں نا ہیں کہ مہات
 ایسیاں صفتاں سوں ہے ذات جوں کہ چند نا چاند سنگات
 (از نسیم الکلام)

کوئی کہیں سب عشق تھام عشق کے آنکھیں کیا ہے فہام
 عشق لیا ہے سب پھر باس عشق تھے سکلا بھوک بھاس
 بعض آنکھیں اپنی بوجھ معلوم نہیں کچھ اس کی سوجھ
 ایک جمع سب پکڑ یا بار جو فکے بیچ تھے نکلیا جوار
 کانتا چھانٹا پھول اور پھول شاخ برگ سب دیکھ اصول
 ایک جمع کر راکھیں بار بیچ تھے کا ناہیں بہار
 ایکے بیچیں بیچ اپار بیچ تھے سو سکلا جہاز
 کوئی کہے یہ دیکھ مقیم یو سب عالم اھے قدیم
 نہ اس خالق، بخالق کوے جیسا تھسا سہچھیا ہوے
 (از مہفت الایمان)

—*)—

کن آدم کا فدہا تھہ چڑھے رہے کیوں کہنا انسان
 صورت پر اعتبار فراکھیں جیسے ہیں حیوان
 بلکہ ان تھے گھراۓ کریوں قرآن میں فرمان
 لو کاں یہ ست گنج الادویۃ جن بوجھ بختوں لادھی
 پختہ اکاس کا وینگم : جالے جل کا سارگ میں
 ساہو کا انت ساہو جالے دوجہ کون نہیں چین

۱۔ مچھلار -

* علیحدہ -

۲۔ پھچان -

† پرندہ -

ایسا سا دھو بہا گوں نہیں تو چرنا رہنا لیں
لو کاں یہ مت کچھ لادسی جن ہو جہ بختوں لادھی
(از سکھ سھیلا)

علاوہ ان مثنویوں کے شاہ صاحب نے بہت سے
خیال اور دوسرے بھی لکھے ہیں جن کی ایک اچھی
خاصی تعداد سیرے پاس موجود ہے ۔ ایک ایک مثال
اُن کی یہاں لکھی جاتی ہے ۔

—: خیال :—

اب سندیسا مجھ ہے شہ کا	جب کب بہا گوں اتر ملے
پیر پیرم کے ہیڑے سیرے	نیٹوں سانہ جوں کفکر ملے
نس دن جاگے برا ماری	نہ نہلدا دیکھے نین پڑے
پلکیں میری آگ بلے کیوں	سپنے دیکھوں سو کھڑے
قول پیا تہہ آس لگی من	آس لگی تہہ پاس رہیں
جب کا جھانسا تیں مجھ لایا	یک تل نہ سچھے ساس رہیں
نہ کا پینا سچہ کوں لا کا	لوگ دیوانی دیکھ ہنسیں
جگ کی ہنسیں کیا سچہ ہوے	کہو سرین کھان بسیں

دھرا :—

جب اک تن نہیں چھوڑ یا جیو کوں تب لگ ہونا دور
جب اک نظر نہیں چھوڑی آنکھ کوں تب لگ ہونا دور

جب لگ سہلا نہیں چھوڑ یا کس کوں یو سب اعضا حال
 جب لگ فہم نہیں چھوڑ یا دل کوں یو جوت ہو فراں
 یوں سب تن میں برتن دیکھ چھوڑیں اے سکھ دکھ
 دکھ سکھ دو ذوں یک کرسی تو پاوے سہج کا سکھ

آپیں جوگی سب جگ چلا آپیں الیک نات رہے یکیا
 اپنی اچھیا کر سب چیلے نپایا نیکی ہدی کے دو سدرے بھای
 کلہ نبی کا پلٹہ مارگ لایا تن کا کنگھا کر سب چیلوں پلھایا
 بلندگی بھبوت کرنٹ اٹھ لایا

یقین جوگ تندا تکھ خاصا لھیا کچھوٹی دے ہمدے پاسا
 اس تن کے ستھ میں راول کا پاسا دھر تری پتر پور ہوو جن کیتا
 بادل پھوڑ واکر پاؤں دیتا

شاہ برہان کا کلام اگرچہ سادہ ہے لیکن بعض
 مقامات پر شاعرانہ لطافت بھی پائی جاتی
 ہے ۔ مثلاً

بن عشق بدہ کو سوچ نہیں
 اور بن بدہ عشق کی گوج نہیں
 جے آپ کو کہو جیں پیو کو پائیں
 پیو کو کہو جیں آپ گدوائیں
 ان کا ایک رسالہ کلمۃ الحقایق نام کا

نثر میں ہے ۔ یہ رسالہ اچھا ہوا ہے اور اس میں تصوت کے مسائل سوال و جواب کے طرز پر بیان کئے ہیں ۔ شروع یوں کرتے ہیں —

”الہ کرے سو ہوے کہ قادر توانا سوے
کہ قدیم القدیم اس قدیم کا بھی کر نھار سہج سہج سو تیرا
تھار و سہج ہوا بھی توج تھے بار “ جدھاں
کچھ نہیں بھی تھا تھیں ‘ دو چار شریک کوئی
نہیں ۔ ایسا حال سہجھنا خدا تھے خدا کون جس
پر کرم خدا کا ہوے “۔

اس کے بعد سوال و جواب شروع ہوتے
ہیں ۔ مثال کے طور پر ایک سوال جواب نقل
کیا جاتا ہے —

سوال :- ”یہ تن الا دھا “ دستا ‘ و لیکن جیتا
ہکار † تو قتلے نہیں بلکہ ستنتہر † ہکار روپ
دستا ہے ‘ یک قل قرار نہیں ‘ جیوں
مرکت † روپ “۔

جواب: ”اے عارت ظاہر تن کے فعل سوں
 گذر یا و باطن کرتب دستے۔ اس کا نانون
 سوں مہکن الو جود۔ دوسرا تن سو ہو
 کہ اس کا ایند رین کا ہکار * و پیشتا
 کر نہارا سو وہی تن‘ فہیں یو خاک
 و سو کہہ دو کہہ بھو کن ہارا۔ جیتا ہکار
 روپ وہی دوسرا تن‘ تو توں نظر کر
 دیکھ، یہ تن فہم سوں گذر یا تو کن
 اس کا کیوں رہے۔“

شاہ برہان نے بھی اپنے پیرو و مرشد اور
 والد شمس العشاق میراں جی کی طرح ہندی میں
 لکھنے کی معذرت کی ہے، اس سے ظاہر ہے کہ
 اُن کے زمانے میں عالم اور ثقہ لوگ ہندی میں
 لکھنے سے احتراز کرتے تھے۔ وہ کہتے ہیں کہ
 ظاہر پر نہ جاؤ اور باطن کو دیکھو۔ لفظوں کو
 نہ دیکھو اور معنی پر خیال کرو۔ ہندی لفظوں
 میں کوئی عیب اور خرابی نہیں۔ اگر سہندر کے
 موتی کسی تہرے یا جو ہر میں ملیں تو عقلمند
 آدمی انہیں کیوں نہ لے۔ فرماتے ہیں۔

عیب فرا کہیں ہندی بول
معانی تو چک دیکھہ دہندوں
جونکے موتی سہدر سات
تاہر جے لاکیں ہات
کیوں نہ لیوے اس بھی کوے
سہانا چتر جو کوئی ہوے
ہیں سہند کے موتی یو
گیان رتن کے جوتی یو

.....

ہندی بو اون کیا بکھاں
جے کر پر ساد تو مسلم گیاں

شاہ امین الدین | شاہ برہان کے فرزند اور جانشین
اعلیٰ امین الدین اعلیٰ ہیں، وہ بھی
باپ اور دادا کے قدم بقدم چلے ہیں۔ ان کی
وفات سنہ ۱۰۸۶ھ ہجری میں ہوئی (سادہ تاریخ ختم ولی
ہے)۔ ان کے نظم و نثر کے کلام سے تہوڑا سا نہونہ پیش
کیا جاتا ہے، ایک نظم معب نامہ (یا معبت نامہ)
قصیدہ کے طرز میں کہیں ہے مگر رنگ عاشقانہ ہے،
قافیہ تو ایک ہے، مگر ردیف کہیں کہیں بدلدی ہے —
تھوہین زین تھوہے ساحر ہوتے ہون کوں
گہراہ کر ہلاوے قوس و قزح ہون کوں

پیچوں بھو یاں زلف تمج سو جوں تہے بھر سوں
 ہر اہر پر کرشمہ عشاق کے بچن کوں
 راہ صراط پل جوں سر سائگ جو چھپی ہے
 کا ہے کشاں * سہا پر معجب بلا و نے کوں
 سیما عرش علامت کرسی مکت سہارے
 روشن شمع منور پر والے جالنے کوں
 ایک دور سری قلم و جو دیہ ہے اس کا
 نہونہ ملاحظہ ہو —

نفس کا دورنا ہی اس آہار
 یو تو آہے نفس بھار
 نفس کو لیا و تو دم کی جا کا
 لائیں ذکر نہیں تو جاوے بھا کا
 آپ نے دوہے بھی لکھے ہیں ' ایک درہے
 میں کہتے ہیں -

سونا ہار ' جیونا ہار
 جیونا ہار ' سونا ہار
 سو دہ سربین کی دیکھہ ہپار
 لال سربین دیکھن پارے
 آپس میں دیکھہ آپ گنوارے
 سن رانی حضرت قول بھوارے (وغیرہ)

بعض تو ہوں میں عربی لفظ کثرت سے
 آگئے ہیں، لیکن ایسے دھڑے بہت کم ہیں —
 بنی پر گت ذات ظہور ہے
 معشوق حق المہ نور، علی نور ہے
 حقیقت حقایق ذات کہاں ہے
 صورت معنی ذوالجلال ہے

ان کی بعض غزلیں بھی ملی ہیں، ایک
 غزل قدیم طرز ریختہ میں لکھی ہے، باقی دکنی
 اردو زبان میں ہیں۔

شاہ صاحب نے بعض رسالے نثر میں بھی
 لکھے ہیں، ان کی نثر کی چند سطریں یہاں
 نقل کی جاتی ہیں —

”اللہ تعالیٰ کلمج مضغی کو عیاں کرنا
 چاہا تو اول اُس میں سوں ایک نظر نکلی،
 سو اس سے امین دیکھہ ہوا۔ امین شاہد کہتے
 ہیں یو دونوں ذات کے در طور ہیں۔ ذات
 نے اپس کو دیکھا، اُسے نظر کہتے ہیں۔ دیکھکر
 گواہی دیا تو اُسے شاہد کہتے ہیں۔ یہ تینوں
 سرتبے ذات کے ہیں۔“

ان کے علاوہ شاہ صاحب کی تصلیف سے

متعدد رسالے ہیں۔

اس خاندان کے سریدوں نے بھی تصانیف و تصانیف
میں وہی روش اختیار کی جو ان کے سرشدوں کی
تھی۔ از انجملہ ایک بزرگ سید میران حسینی شاہ
امین الدین علی کے سرید تھے۔ یہ حیدرآباد دکن کے
باشندے اور سلطان عبداللہ قطب شاہ کے معاصر ہیں۔ کسی
ضرورت سے بیجاپور گئے تو شاہ امین الدین
اعلیٰ سے بیعت کی اور باقی عہدِ راہ حق میں گزارى
یہ کئی رسالوں کے مصنف ہیں لیکن ان کی سب سے
مشہور اور ضخیم کتاب شرح تہذیب ہمدانی ہے
جو "تہذبات عین القضاۃ" کا ترجمہ ہے۔ اصل
کتاب کے مصنف عبداللہ بن محمد الہیہنجی ملقب بہ
عین القضاۃ ہمدانی ہیں، جو سنہ ۷۳۳ ہجری میں
بحکم قوام الدین ابوالقاسم درگزینی وزیر
سلطان سنجر قتل کئے گئے۔ شاہ میران حسینی
افتقال ۱۰۷۴ ہجری میں ہوا ہے۔ اس سے ظاہر
ہے کہ یہ کتاب اس سنہ سے قبل کی تصانیف ہے۔
میرے ایک نسخہ میں سنہ کتابت ۱۰۶۷ ہجری لکھا
ہے۔ اس لحاظ سے یہ کتاب اردو کی قدیم نثر کی
کتابوں میں خاص درجہ رکیتی ہے کیونکہ علاوہ

چند مختصر رسالوں کے جن کا ذکر اوپر کیا گیا ہے اس سے قبل نثر میں صرت وجہی کی سب رس پائی جاتی ہے۔ اس کی عبارت کا تھوڑا سا نہونہ پیش کیا جاتا ہے۔

”اے عزیزاں! اے بات نہیں سنیاں۔
 بادشاہاں گھوڑا مستعد کئے باج نہیں سوار
 ہوتے، ہور گھوڑے میں کچ گھوڑا چھ تو
 بھی نہیں قبوں کرتے۔ یعنی پیر کے عشق میں
 پختا ہوے باج خدا کے عشق میں نا آسک
 س ہور دیکھ نا سکسی۔ اگر عشق خالق
 نداری بارے عشق مظلوقے مہیاکن۔ اس کا
 معنا، خدا کی پچھانت کا بل نہیں تو اول
 اپنی پچھانت کر۔ سواے بات یوں ہے کہ آفتاب
 کا ذات نواز نہارا ہے اور اس کا اجالا
 جال نہارا ہے۔ یعنی دوست سو نواز نہارا ہور
 خوابیاں دینہارا۔ ولے اس کا مدحت اُسے دگداتا
 ہے یعنی معشوق کا مدحت عاشق کو گاتا ہے
 اُس کے فراق میں۔“

ان کی اولاد اور مریدوں میں کئی شخص بہت
 اچھے شاعر ہوئے ہیں جن کا ذکر بغوث طوالت

یہاں توک کیا جاتا ہے۔

اب میں تھوڑی دیر کے لئے آپ کو بیجا پور سے
گجرات کی طرف لے جانا چاہتا ہوں۔ گجرات کا تعلق
دہلی سے سلطان علاء الدین خلجی کے عہد سے شروع
ہوتا ہے جبکہ اس نے سنہ ۶۹۶ ہجری میں اپنی فوج
بھیج کر اس علاقہ پر تسلط کرایا اور اپنی طرف سے
صوبیدار مقرر کر دیا۔ یہ صوبیدار سلطنت دہلی کی
طرف سے برابر مقرر ہوتے آئے یہاں تک کہ جب دہلی
پر تھہور کا لشکر پہنچا اور سلطنت میں ضعف
پیدا ہوا تو صوبیدار ظفر خان کے بیٹے تاتار خان
نے خود اپنی حکومت گجرات میں قائم کر لی اور
محمد شاہ کا لقب اختیار کر کے تخت پر بیٹھا
(سنہ ۸۰۶ ہجری)۔ شاہان گجرات کی حکومت اکبر
کے عہد تک رہی۔ اس کے بعد گجرات کا صوبہ سلطنت
دہلی میں شامل ہو گیا۔ عرض دہلی کا اثر اس علاقہ
پر امیر خسرو کے زمانے سے تھا اور وہاں کی زبان کا
اثر جو اس علاقے کی زبان پر پڑا وہ نہ صرف اس
وسیع صوبے کے شہروں تک محدود رہا بلکہ سلطنت
بیجا پور اور دور و نزدیک کے مقامات میں بھی پہنچ گیا
اس کی شہادت ان بزرگوں اور شاعروں کے کلام میں

موجود ہے جواب تک موجود ہے ۔

یہاں میں صرت اُن در تین صاحب تصنیف بزرگوں
کا ذکر کروں گا جنہوں نے اردو کی شاخ کجری یا
کجراتی میں اپنا نغمہ سنایا ہے ۔

ایک ان میں سے شاہ علی محمد جیو گام دہنی
ہیں ۔ آپ کا سولہ و منشا کجرات ہے ۔ آپ کجرات کے
کاسل ہارفوں اور درویشوں میں سے ہیں ۔ اہل کجرات
پر آپ کی تعلیم و ہدایت کا بہت اثر تھا ۔ آپ کا
انتقال سنہ ۹۷۳ ہجری میں ہوا ۔

آپ کے کلام کا مجہورعہ جو ”جواہر اسرار اللہ“
کے نام سے موسوم ہے آپ کے دادا کے ایک مرید اور
آپ کے معتقد شیخ حبیب اللہ نے جمع کیا ہے ۔ اسی
کلام کا دوسرا نسخہ آپ کے پوتے سید ابراہیم نے
مرتب کیا ہے ۔ شاہ علی جیو بڑے پایہ کے شاعر
ہیں ۔ ان کا کلام توحید اور وحدت وجود سے بھرا ہوا
ہے اور اگرچہ وحدت وجود کے مسئلے کو وہ معمولی
باتوں اور تہلیلوں میں بیان کرتے ہیں مگر ان نے
بیان اور الفاظ میں پریم کا رس گھلا ہوا معلوم
ہوتا ہے ۔ وہ عاشق ہیں اور خدا معشوق ہے اور اپنی
محبت کو طرح طرح سے جتاتے ہیں ۔ طرز کلام ہندی

شعرا کا سا ہے اور عورت کی طرف سے خطاب ہے -
 زبان سادہ ہے لیکن چونکہ پرانی ہے اور غیر مائوس
 الفاظ استعمال کئے گئے ہیں اس لئے کہیں کہیں
 سمجھنے میں مشکل پڑتی ہے ۔ چند آسان نمونے پیش
 کرتا ہوں -

تم ری پیا کو دیکھو جیسا ہور جیوں پر تھو مائیں ایسا
 سوے تمہیں ہو ناں وہ ایسا

ایک سہند سات کہا وے
 دھو نوس، بادل، میہ برسارے
 وہی سہند ہو ہوند و کیا لے
 ندیاں نالے ہو کر چالے

پیو ملا گل لاک رہی ہے
 سکد سہد کہہ کی بات نہ کیجے
 (میں)

جے ہے سو ہے نہیں نہیں
 چھت ایک وہی ہے سہر نہیں

کہیں سو سجنوں ہو بر لاوے
 کہیں سو لیلی ہوے دکیا وے

کہیں سو خسرو شاہ کھاوے
کہیں سو شیریں ہو کر آوے

ادھر * پنوالی * چک † رتدالی ‡
بیلی با سک * ہو ر قل کالی
ایہہ جیو مانگیں بہوین دسالی §

آپیں کھیلوں آپ کھلاؤں
آپیں آپس لے گل لاؤں

بھیس بندوں کے کرسو بندگی او بھا * ہو ہو نماز گذاروں
ہوں جا جی ہوں کعبہ آہوں آپیں آپس اوپر واروں

کہیں سو ہو اندھیاری راتا
سا نچ بقی کر لاوے دھاتا
ہو کر دیورا راتیں ساری
لا کر چوت د کھاوے ساری

* ٹونٹ پانی کھاتے ہوئے † آنکھہ ‡ سرخ * سانپ
§ دھپتہ دار † اُتھہ اُتھہ کر ۔

کہیں سو عاشق ہو کر راؤں کہیں عارت ہوے پچھانوں
کہیں مود کہیں معقت کہیں سو جانوں کہیں نجانوں

جو جیو را پھوسوں لا گا ہیئے جس فیہ کی آگا
تدھوں کا لو جہ سب بھاگا

جنہوں من پرم کا بھٹکا تلیں تل فیہ کا کھٹکا
سو جانے سرم کا لٹکا

دوسرے بزرگ میاں خوب معہد چشتی ہیں۔
یہ بھی احمد آباد کجرات کے رہنے والے تھے اور ان
کا شمار وہاں کے بڑے درویشوں اور اہل عرفان میں
ہے۔ خصوصاً تصوف میں دست رس رکھتے تھے۔ صاحب
تصانیف اور صاحب سخن تھے۔ آپ کی ولادت سنہ
۹۴۶ ہجری میں اور وفات سنہ ۱۰۲۳ ہجری میں
ہوئی۔ "خموش" کے تاریخ ولادت اور "خوب آئے" کے
تاریخ وصال نکلتے ہیں۔

تصوف میں ان کی کئی کتابیں ہیں۔ ان میں سے
بعض سیرت پاس ہیں۔ ایک رسالہ "بھاؤ بھید" تاریخ
بدایع کلام میں ہے۔ چند چند خود فرستے ہیں۔ گنتہ

صنایع ہدایع را بزبان گجرات از جہت یاد داشت می
گویم، اسید بہضرت صانع و ہدیہ چنانست کہ مقبول
گردانہ - دودھہ :-

جہد خدا کی خوب کر کہ صلوتہ رسول
پچھیں صنعت شعر کی کہے تو ہوے قبول
اما بعد این رسالہ بخطاب "بھاؤ بہید" مخاطب
شدہ است در بیان تلونات کلام و انواع مفہومات نظام -
دودھہ :-

بھاؤ بہید اس نانو کر بات بکت سمجھا ٹن
بھاؤ بہید کے شعر کے خوب جو تجھ آپ آٹن
اگرچہ تشریح ہر صنعت کی فارسی میں کی ہے
لیکن اس کا مفہوم گجراتی اردو میں بھی ادا کیا ہے
مثالیں گجراتی اردو میں ہیں اور یہ تھام مثالیں
منظوم اور خود اپنی تصنیف سے ہیں - دو مثالیں
ملاحظہ ہوں -

صنعت متضاد ' آفست کہ الفاظ چننہ ضد ید یگر
باشندا مثال -

دھیان خدا کا پکڑ جو چھوڑے اُسے کہیں جگ مانہ
بیلا بُرا شو ٹھر یادیکھو سبل فہیل اس تھا نہ

عقدہ :- تبین پائیں دی رچ بسلاے باد بھرا کے اک کلال
 خوب ملیں سندی رنگ نیلے پہلے لالے لال
 صنعت تفریق تہا - آنست کہ میان دو چیز جدائی
 افگند مثال -

میں خوب تفریق تہا پھیان
 جدائی دو ہوں ساتھ اس بھانت آن
 کڈول مکہ جہل بن جدائی ایک بات
 کڈول دیس بھول سے میں یہ دیس رات

ان کی سب سے مشہور اور مقبول کتاب ”خوب
 ترنگ“ ہے۔ جس کا سہہ تصنیف انہوں نے خود اسی
 تصنیف میں بتا دیا ہے ”چودہ گھات اوس ہوس
 ہزار“ یعنی نوسو چھیاسی ۹۸۶ ہجری - خوب ترنگ
 خالص تصوف کی کتاب ہے - شاہ علی معہد جیو کی کتاب
 ”جواہر اسرار اللہ“ اس سے مختلف ہے - اس میں
 عشق و محبت کا رنگ ہے اور قلبی واردات کا ذکر
 ہے - خوب ترنگ اس کے مقابلے میں ایک خشک کتاب
 ہے جس میں صوفیانہ اصطلاحات میں تصوف کے مقامات
 کا بیان ہے - میں خوب معہد عالم اور سالک ہیں
 تصوف کے نکات کے ماہر اور بہت اچھے ناظم ہیں -
 انہوں نے اپنی اس کتاب کی شرح فارسی میں ”امواج

خوبی " کے نام سے لکھی ہے ۔

کلام کا انہودہ ملاحظہ ہو :-

حمد و نعت

بسم اللہ کہوں چہت ذات
جس رحمان رحیم صفات
ذات صفات اسہا افعال
جمع مفضل چند اک حال
نازو معبد تس کو دیت
آس تفصیل سو عالم کیت
اوسی روح ارواح تہام
اسی جوس * کے سب اجسام

جوں کھلہلیا سہند چہپاے
جانے سب دریا لے جاے
نوک نلہیں دریا بن پار
بھرے تو نوکچ کی مقدار

جیوں ظاہر بہنتیاں کھلائیں
 یں اینتیاں اس بہانت دکھائیں
 ڈرے مسل اک تو لا تھانہ
 نازوں دھریا ہے اینت سو تانہ
 جوہر عرض سو ڈرے جان
 تلتل ہرے عرض من آن
 جس کو وہم کرے نہیں دوٹ
 تاوا + جہما + جسے نہ ہوے

با شاہ حسینی معروف بہ پیر بادشاہ بھی
 ایک بزرگ ہوے ہیں جو صاحب دیوان ہیں
 اور حضرت شاہ علی جیو کے سرید و معتقد معلوم
 ہوتے ہیں۔ دیوان کے خاتون پر شاہ صاحب کا ذکر
 ان الفاظ میں کیا ہے :-

شاہ علی جیو جگ پرور تم ہو سورت لال
 نازک نہال ہے شاہ حسینی راگھو تم سبب حال
 دنیا فانی سراپ کی نالا کی اس کو جیل

ان کا کلام صوفیانہ اور عارفانہ ہے -
 اُس صاحبِ ثناسوں دیکھو جب صدا ہوا
 ہر عہد تھے جواب سو قالو بلا ہوا

غزل

رو برو ہے شہرِ درسِ بے نقاب
 دیک ناسک بولتے ہیں درِ حجاب
 آس اوپر رکھتے ہیں خواہشِ دید کی
 دید کر آپس کا مافندِ حجاب
 اس عبادت بیچ نہیں ہے حق رس
 حوغِ مسجد کا کریں پانی خراب
 حق رس کی ہے عبادت عینِ دید
 جوں صلم کا مبتلا مست شراب
 دل ترازا آبِ ریا ظاہرِ منہ
 بھر استلجا رہیں درِ پیچ و تاب
 گھر سے نکلیں رہِ گزر کی دید کوں
 وقت جاتا کر جماعت کا شتاب
 طالعہ زن نہیں ہے حسینی بر عباد
 دن - میں کرتا ہے آپس کے یوں خطاب

میں نے اس مضمون میں گیارہ صدی تک کے اہل
الہ اور صوفیاء کا ذکر کیا ہے۔ بعد کے بزرگوں
کا ذکر نہیں کیا کیونکہ گیارہویں صدی اور
اسکے بعد یہ زبان عام ہو گئی تھی اور اُس میں
بہت اچھے اچھے خوش بیان شاعر اور صاحب سخن پیدا
ہو گئے تھے۔

گجرات و بیجاپور کے بزرگوں کے سلسلہ میں
ایک بات یہ عرصہ کرنی چاہتا ہوں کہ دہلی سے جو
زبان جنوب کی طرف گئی اسکی دو شاخیں ہو گئیں۔
دکن میں گئی تو دکنی لہجے اور الفاظ کے داخل
ہونے سے دکنی کہلائی اور گجرات میں پہنچی تو
وہاں کی مقامی خصوصیت کی وجہ سے گجری یا
گجراتی کہی جانے لگی۔ ہم ابھی دیکھ چکے ہیں
کہ شاہ میر انجی اور شاہ برہان نے ہندی میں
لکھائے کی معذرت کی اور جس زبان میں انہوں نے نظمیں
تحریر فرمائی ہیں اُسے ہندی سے سو-و-فر-ہ نے
کہیں۔ یہاں ہندی کا لفظ فرسی کے مقابلہ میں
استعمال کیا گیا ہے۔ عام طور پر ہر دیسی زبان
ہندی کہی جاتی تھی۔ یہ زبان جو بعد میں ریختہ
اور اب اردو کے نام سے معروف ہے ایک مدت تک

ہندی ہی کے نام سے موسوم رہی، چنانچہ میر تقی، میر حسن یہاں تک کہ مصحفی اپنے تذکروں کو سخن آفریقان ہندی اور سخن گو یان ہندی کے تذکرے کہتے ہیں۔

لیکن ایک عجیب بات یہ ہے کہ یہ دونوں بزرگ باپ بیٹے (شاہ میرا نجی اور شاہ برہان) جو ہندی میں لکھنے کی معذرت کرتے ہیں دوسرے مقامات پر اپنی زبان کو گجری یا گجراتی کہتے ہیں۔ چنانچہ شاہ برہان اپنی کتاب ”کلمۃ الحقائق“ میں فرماتے ہیں:—

”سب، جو زبان گجری نام این کتاب کلمۃ الحقائق“

اپنی ایک دوسری تصنیف ”حجۃ البقا“ میں لکھتے ہیں:—

جے ہووین گیان بچاری نہ دیکھیں بھاکا گجری جس ارتھوں کیر افہام کیا بولون سو ہے کام یہی بزرگ اپنی ایک دوسری کتاب ”ارشاد نامہ“ میں کہتے ہیں:—

یہ سب گجری زبان کر یہ آڈنہ دیا نہاں

شاہ علی معہد جیو کے کلام جواہرالا سرار کے مرتب شیخ حبیب اللہ اس کے دیباچہ میں لکھتے ہیں ”بہ لسان درر بار و جوہر نثار بہ الفاظ گوجری بہ طریقی نظام بزبان مبارک خود فرمودند“۔ شیخ خوب معہد بھی اپنی کتاب کی زبان کے متعلق فرماتے ہیں:—

جیوں میری بولی منہ بات

عرب حجم مل ایک سلمات

”جیوں میری بولی منہ بات“ کا مطلب یہ

ہے کہ وہ بولی جو میرے روز مرہ کی بول چال ہے اس کی شرح ”امواج خوبی“ میں یوں کی ہے ”ہر ایک شعرے بزبان خود تصلیف کردہ اند و میکنند“ من بزبان گجرات کہ بالفاظ عربی و عجمی آمیز است گفتہ ام“ یعنی ان کی زبان وہ ہے جس میں گجراتی کے ساتھ عربی فارسی الفاظ کی آمیزش ہے۔ اس آمیزش کا نام ریشتہ ہے۔ ”باؤ بہید“ کی تہدید میں لکھتے ہیں ”ملائح بدائع را بزبان گجرات از جہت یادداشت می گویم“۔

ایک دوسری جگہ لکھتے ہیں:—

جیوں دل عرب عجم کی بات

سن بولے بولی گجرات

یہاں بھی اپنی زبان کو گجراتی کہا ہے۔

شاہ برہان کا ایک جگہ اپنی زبان کو ہندوستانی
کہنا اور دوسری جگہ گجری کہنا بظاہر تضاد معلوم
ہوتا ہے لیکن حقیقت میں یہ بات نہیں۔ ہندوستانی عام
ہے یعنی وہ زبان جو ہر جگہ مستعمل تھی ہندوستانی ہی
کے نام سے موسوم تھی۔ گجری اور گجراتی خاص ہے
یعنی وہ زبان جو گجرات اور اُس کے قرب و جوار
کے علاقہ میں بولی جاتی تھی اور جس میں کچھ
مقامی لفظ بھی داخل ہو گئے تھے۔ زبان ایک ہے،
دکن میں دکنی کہنے لگے اور گجرات میں گجری
اور گجراتی۔ فرق صرف اتنا ہے کہ اُن میں کہیں
کہیں مقامی رنگ کی جھلک نظر آجاتی ہے۔

اگرچہ میرانچی شاہ اور برہان شاہ اپنی زبان
کو گجری بھی کہتے ہیں لیکن ان پر گجراتی کا
اتنا اثر نہیں جتنا شیخ علی مدھد یا میاں خوب
مدھد کی زبان میں پایا جاتا ہے۔ وہ لوگ پور بھی
گجرات سے دور تھے اور یہ دونوں صاحب خاص
احمد آباد گجرات کے رہنے والے تھے اور اسی لئے

ان کے ہاں بہت سے تہیت گجراتی لفظ استعمال ہوئے
 ہیں جو بیجا پوری بزرگوں کے کلام میں نہیں
 پائے جاتے۔ مثلاً ہوں بھئی میں (ضمیر واحد متکلم)
 توسی (توشی) بھئی بڑھیا: اولقا: گہرا: چھوای:
 چھوٹی سورج: ہب یا ہبیں (ہوے): اب: جہا: دایاں:
 پھوٹے (فوفوٹے) حباب وغیرہ۔ بعض اس ذرا سے فرق
 کی بنا پر اسے گجراتی کا نام دے دیا گیا تھا۔
 میں نے آپ کے سامنے آٹھویں نویں اور دسویں
 صدی اور ایک دو کیارہویں صدی کے زمانے کے
 نمونے پیش کئے ہیں۔ یہ سب صوفیہ کے کلام میں سے
 انتخاب کئے گئے ہیں۔ آپ نے ملاحظہ کیا ہوگا کہ
 قدما کے اقوال جو کسی خاص سوال کے جواب میں یا
 معمولی گفتگو میں آئے ہیں وہ خاص ہندی میں
 ہیں۔ اُن میں شاندار فارسی عربی لفظ نظر آتے
 ہیں۔ ابتدائی کلام بھی سادہ ہندی ہے خصوصاً جو صوفی
 سماع کا ذوق رکھتے تھے۔ اور شاعر بھی تھے
 ہندی دھڑل اور خیال وغیرہ اُسی زبان میں
 کہتے تھے۔ لیکن اُن میں بھی کبھی کبھی اپنے ہاں
 کے عارفانہ الفاظ داخل کر دیتے تھے۔ جب
 انہیں اپنے مریدوں اور معتقدوں کی ہدایت کے لئے

قلم و نثر میں رسالے لکھنے کی ضرورت پڑی یا معرفت و سلوک میں سوالات کے جواب لکھنے پڑے تو وہ اپنی مذہبی اصطلاحات ہندی تصوت کے الفاظ کے ساتھ ساتھ بے تکلف استعمال کرنے لگے۔ یہاں تک کہ حمد و نعت میں بھی عربی کے خاص الفاظ کے ساتھ سنسکرت کے مذہبی لفظ بھی بے ساختہ لکھ گئے ہیں۔ اس روانداری سے اُن کی غرض یہ تھی کہ ان کی ہدایت عام اور وسیع ہو۔ جس طرح انہوں نے ملک کے حالات کے لحاظ سے بعض ظاہری قیوں کو توڑ کر اہل ملک سے ارتباط اور میل جول بڑھانے اور اُنکو اپنی طرف مائل کرنے کی کوشش کی اسی نظر سے اُنہوں نے اُنکی اور اپنی زبانوں کو بھی ملانا شروع کیا۔ اُنکی نظموں کی بحرین (اکثر و بیشتر) ہندی ہیں، طرز بھی نظموں کا ہندی ہے یہاں تک کہ کبھی کبھی ہندی دیو مالا کی تلمیحیں اور استعارے بھی استعمال کر جاتے ہیں اور اسی کے ساتھ وہ اپنی چیزوں کو بھی ملاتے جاتے ہیں۔ ہوتے ہوتے اس میل اور ارتباط سے خرد بھون ایک نئی زبان بن گئی جو نہ ہندی تھی نہ فارسی، بلکہ ایک نئی مخلوط زبان تھی جسے ہم اب اردو یا ہندوستانی کہتے ہیں۔

یہ لوگ اپنی نظموں میں عروض و قافیہ اور نظم کے اصول و قواعد کی پروا نہیں کرتے۔ انٹر مصرعہ کو کھینچ تان کر سکتے پورا کر لیتے ہیں (جیسے سر کو سیر اور فکر کو فکیر)۔ ساکن کو متحرک اور متحرک کو ساکن کر لینا اُن کے ہاں کوئی بات نہیں۔ اشباع و اسالہ، ترخیم و تخفیف کا بلا تکلف استعمال کرتے ہیں۔ قافیہ میں صرف صوت کا خیال کرتے ہیں۔ بعض اوقات ایسا ہوتا ہے کہ آوازیں بھی ایک نہیں تو بھی بلا تامل قافیہ باندھ جاتے ہیں مثلاً خالق کا قافیہ مالک اس بنیاد پر روا ہو سکتا ہے کہ ہندی میں ن اور ک کی آواز میں چنداں فرق نہیں کیا جاتا لیکن عارت کا صادق، فرق کا طرت، عشاق کا کسات، شرف کا فرق، انصاف کا پاس قافیہ کیونکر ہو سکتا ہے۔ یہ بزرگ اس کی پروا نہیں کرتے۔ جن عربی الفاظ نے آخر میں ح اور ع آتے ہیں اُن میں ان حروف کا تلفظ اکثر اہل ہند نہیں کرتے۔ اسی بنا پر بعض بزرگوں نے کرو کا قافیہ شرو (شروم) اور صحن (صحیم) کا قافیہ کوئی باندھ دیا ہے۔ وہ ان چیزوں کا اس لئے خیال نہیں کرتے تھے کہ انہیں اپنا کلام اور اپنی ہدایت عوام تک پہنچانی تھی اور یہ سب چیزیں انہیں کی زبان میں انہیں

کے نئے لکھتے اور کہتے تھے۔

ہندی یا اس نو مولود زبان میں لکھنا اہل علم اپنے لئے باعث عار سمجھتے تھے اور وہ اپنی عالمانہ تصنیف کو اس حقیر اور بازاری زبان کے استعمال سے آلودہ کرنا نہیں چاہتے تھے۔ یہ صوفی ہی تھے جنہوں نے سب سے پہلے جرأت کی اور اس کفر کو توڑا۔ صوفی ظاہری نذک و عار سے بالا ہوتا ہے۔ اُس نے پھر ایک بار یہ دکھا دیا کہ حقیر سی حقیر چیز سے بھی کیسے کیسے بڑے کام نکل سکتے ہیں۔ یہ صوفیوں ہی کی جرأت کا فیض تھا کہ اُنکی دیکھا دیکھی دوسرے لوگوں نے بھی جو پہلے ہچکچاتے تھے اس کا استعمال شعر و سخن مذہب و تعلیم اور علم و حکمت کے اغراض کے لئے شروع کر دیا۔ یہی وجہ ہے کہ میں ان صوفیائے کرام کو اردو کا محسن خیال کرتا ہوں۔

یہ بزرگ اس زبان کے بڑے ادیب اور شاعر نہ تھے یا کم سے کم اُن کا مقصد اس زبان کی ترقی نہ تھی نہ اس کا انہیں کچھ خیال تھا۔ اُن کی غایت ہدایت تھی۔ لیکن اس ضمن میں خود بخود اس زبان کو فروغ ہوتا گیا اور عہد بعہد نئے نئے اضافے اور اصلاحیں ہوتی گئیں اور اُنکی مثال نے دوسروں کی ہمت بڑھائی

جس سے اس کے ادب میں نئی شان پیدا ہوگئی۔ گو یہ اب ایک بھولی بسری داستان ہے لیکن اردو زبان کا مورخ اُن کے احسان کو کبھی نہیں بھول سکتا۔

حضرت کبیر | میں اس مضمون کو حضرت کبیر کا ذکر

کئے بغیر ختم نہیں کر سکتا۔ یہ بنارس کے رہنے والے تھے ان کے زمانے کے متعلق بہت کچھ اختلاف ہے۔ ابوالفضل اور دوسرے مورخوں نے انہیں سکندر اودھی کا ہمعصر بتایا ہے جو دسویں صدی ہجری کا ابتدائی زمانہ ہوتا ہے۔ کبیر سچے صوفی اور عارف ہیں۔ انہوں نے معرفت الہی، دنیا کی بے ثباتی وغیرہ پر خوب خوب نظموں لکھی ہیں۔ وہ ریا اور ظاہر داری کے سخت دشمن ہیں اور شیخ و برہمن دونوں کو یکساں لتاڑتے ہیں۔ وہ شاعر بھی اعلیٰ درجے کے ہیں۔ انکے کلام میں سادگی اور شیرینی ہے اور اس کے ساتھ ہی اثر، جدت اور زور بھی ہے۔ وہ اعلیٰ سے اعلیٰ مضامین کو اپنی روز مرہ کی سادہ زبان میں معمولی تہذیبوں اور تشبیہات و استعارات کے ذریعے اس خوبی اور صفائی سے بیان کر جاتے ہیں کہ دل پر چوب لگتی ہے۔ وہ بہت دلیر اور جری بھی ہیں اور کڑوی سے کڑوی

بات کو صاف صاف بے دھڑک کہہ جاتے ہیں۔ لاگ لپیٹ ان میں نام کو نہیں دے جو کہتے ہیں تانکے کی چوٹ کہتے ہیں اور کسی کی سروت نہیں کرتے اور ہندو مسلمان سب کو ایک نظر سے دیکھتے ہیں۔ ان کے کلام اور زبان کی سادگی و تاثیر اور صداقت و خلوص نے انہیں دونوں فرقوں میں یکساں مقبول بنا دیا ہے۔ ہندو انہیں کبیر داس اور مسلمان شاہ کبیر کہتے ہیں۔ ان کی زبان جیسا کہ ان کا وطن بتاتا ہے اور جیسا کہ وہ خود فرماتے ہیں پوری ہے۔

میری بولی پوری تھی نہ چینھے کوئی

میری بولی سو اکھے جو یورپ کا ہو

لیکن ان کی پوری کوسائیں تلسی داس یا ملک معبود جاؤسی کی سی پوری نہیں کہ جن کے کلام کے سمجھنے کے لئے شرح کی ضرورت ہے۔ کبیر کا کلام جنوبی ہند کے بعض علاقوں کو چھوڑ کر ہندوستان کے ہر حصے میں آسانی سے سمجھا جاسکتا ہے۔ تلسی داس اور ملک معبود جاؤسی کی زبان پرانی اور مردہ ہو جائے گی لیکن کبیر کا کلام ہمیشہ تازہ اور ہرا ہرا رہے گا۔ یہی وہ زبان تھی جو نویں اور دسویں صدی ہجری

میں ہندوستان کے تقریباً ہر خطے میں بولی یا سمجھی جاتی تھی اور اسے ہندوستان کی عام زبان ہونے کا فخر حاصل تھا۔ حضرت کبیر نے جس طرح ہندوؤں اور مسلمانوں کے مذاہب کو ایک کرنے کی کوشش کی ہے اسی طرح ان دونوں کی زبانوں کو بھی اپنے کلام میں بڑی خوبی سے ملا کر ایک کر دیا ہے۔ یہیں سے اردو یا ہندوستانی کی بنیاد شروع ہوتی ہے اور اس میں شبہ نہیں کہ کبیر اُس زبان کے اولین بانیوں میں سے ہیں جو ہندوستان کی عام زبان کہلانے کی مستحق ہے۔ بلاشبہ اُن کے خیالات اعلیٰ اور اُن کا خالص بے ریا ہے اور ایسے شخص کا اثر ہونا لازم ہے۔ لیکن اُس کی زبان نے اُس کے اثر کو زیادہ گہرا کر دیا۔ اُن کی سادگی میں حلاوت پیدا کر دی ہے اور انکی محبوبیت اور مقبولیت کو دہ چاند کر دیا ہے۔ وہ عربی فارسی الفاظ بلا تکلف اور بڑے موقع سے استعمال کرتے ہیں اور اب بھی کئی سو برس کے بعد جب ہم اُن کا کلام پڑھتے ہیں تو معلوم ہوتا ہے کہ اس کا کہنے والا ہمارے زمانے کا شخص ہے۔ یہ پھل اس پیر کا ہے جو انھوں نے ہندی پر فارسی کی قلم باندھ کر لکھا تھا۔ کلام کا نہونہ ملاحظہ کیجئے۔

- (۱) رہنا نہیں دیس بیگانا ہے
یہ سنسار کا گدہ کی پتیا
بوند پڑے گھل جانا ہے
- (۲) بہت دن بچ پڑے ہری پائے
بھاگ پڑے گھر بیتھے آئے
جاگ پیداری اب کا سووے
رین کٹی دن کا ہے کھووے
- (۳) مرے تو سرجائے جھوٹ پڑے جنجراں
ایسا سونا کو مرے دن میں سو سو بار
کبیر یہ گھر پریم کا خالہ کا گھر ناہیں
سہس اُتارے ہاتھ سے سو پیٹھے گھر ماہیں
- (۴) ایسا کوئی نا ملے جاسوں رہئے لاک
سب جگ جانا دیکھئے اپنی اپنی آگ
میتھا کہاں مہو کری بھانت بھانت کو ناج
دھڑی کس ہی کا نہیں بلایا ولایت راج
- (۵) کبیر اس سنسار کو مہو جھاڑوں کے بار
پونچھ تو پکڑے بیڑ کی اترا چاہے بار
کبیر فوہت اپنی دس دن لیہو بجائے
اے پور پتن اے کٹی پھیر نہ دیکھو آئے

- (۱۰) میرا معجہ میں کچھ نہیں جو کچھ ہے سو تیرا
تیرا تعجبو سو نہتے کیا لاگے میرا
(۱۱) کبیر سکھہ کو جاے تھا آگے آیا دکھہ
جای سکھ گھر اپنے ہم جا نہیں اور نہ کھہ
(۱۲) کبیر ایک نہ جانیا تو بہو جانیا کیا ہوے
ایک ہی تیں سب ہوت ہے سب تے ایک نہوے
(۱۳) ہار جلیے جوں لاکڑی کیس جلیے جوں گھاس
سب تن جلتا دیکھہ بھیہا کبیر ادا اس
(۱۴) کبیر حد کے جیو سوں ہت کر مکھوں نہ بول
چے لاگے بے حد سوں تن سوں انتر کہول
(۱۵) کبیر ناڑہے جرجری کوڑے * کھیون ہار
ہلکے ہلکے تر گئے ہوڑے + جن سربنار
(۱۶) سکھیا سب سنسار ہے کھالے اور سوو
دکھیا داس کبیر ہے جاگے اور روو
(۱۷) کبیر بیاتنی کلال کی بہت ایک بیٹھے آئے
سر سونپے سوں پٹ نہیں تو پیا نہ جائے
(۱۸) چلو چلو سب کوئی کہے سوخی اندیسہ اور
صاحب سوں پرچا نہیں جائیں گے کس نہور

قواعد و ضوابط انجمن ترقی اردو

اوردنگ آباد (دکن)

(۱) سرپرست وہ ہیں جو پانچ ہزار روپے یک مشت یا پانسو

روپے سالانہ انجمن کو عطا فرمائیں —

(ان کو تمام مطبوعات انجمن بلا قیمت اعلیٰ

قسم کی جگہ کے ساتھ پیش کی جائیں گی) —

(۲) معاون وہ ہیں جو ایک ہزار روپے یک مشت یا سالانہ سو

روپے عطا فرمائیں - (انجمن کی تمام مطبوعات ان کو بلا

قیمت دی جائیں گی) —

(۳) رکن مدامی وہ ہیں جو تھائی سو روپے یک مشت

عطا فرمائیں —

ان کو تمام مطبوعات انجمن مجلد نصف قیمت پر دی جائیں گی -

(۴) رکن معمولی انجمن کے مطبوعات کے مستقل خریدار ہیں

جو اس بات کی اجازت دے دیں کہ انجمن کی مطبوعات

طبع ہوتے ہی بغیر دریافت کیے بذریعہ قیمت طلب پارسل

ان کی خدمت میں بھیج دی جائیں - (ان صاحبوں کو تمام

مطبوعات پچیس فی صدی قیمت کم کر کے دی جائیں گی)

مطبوعات میں انجمن کے رسالے بھی شامل ہیں —

(۵) انجمن کی شاخیں وہ ہیں جو انجمن کو یک مشت سو سو

روپے یا بارہ روپے سالانہ دیں (انجمن ان کو اپنی مطبوعات

نصف قیمت پر دے گی) —

The Sufis' Work in the early Development of Urdu Language

BY

MOULVI ABDUL HAQ B.A. (ALIG.)



— 70 —

PRINTED AT THE " ANJUMAN URDU PRESS "

AT HANGALAD (DELHI)

212E

1915 APR 1.9

(V1)

DUE DATE
